



पुतिन की यात्रा के दौरान परमाणु ऊर्जा, एसयू-57, एस-400 पर समझौता होने की संभावना

नई दिल्ली, (हि.स.)

रूस के राष्ट्रपति व्लादिमीर पुतिन की 4-5 दिसंबर को प्रस्तावित भारत यात्रा को भारत-रूस संबंधों के लिए बेहद अहम माना जा रहा है। इस दौरान रक्षा, ऊर्जा, व्यापार और वैश्विक राजनीति से जुड़े कई महत्वपूर्ण मुद्दों पर सहमति बनने की संभावना है। क्रेमलिन के प्रवक्ता दिमित्री पेस्कोव ने भारतीय पत्रकारों से बातचीत में इन संकेतों की पुष्टि की है।

रक्षा क्षेत्र में रणनीतिक**साझेदारी को नई धार**

पुतिन की भारत यात्रा के दौरान रक्षा सहयोग प्रमुख एजेंडे में रहेगा। पांचवीं पीढ़ी के सुखोई-57 स्टेल्थ फाइटर जेट,



एस-400 लंबी दूरी की एयर डिफेंस प्रणाली और जेट इंजन तकनीक के हस्तांतरण पर बातचीत हो सकती है। पेस्कोव ने कहा कि रूस भारत को केवल जेट इंजन बेचने में ही नहीं, बल्कि उसकी तकनीक

साझा करने और संयुक्त रूप से विनिर्माण करने में भी रुचि रखता है। उन्होंने ब्रह्मोस मिसाइल परियोजना का जिक्र करते हुए कहा कि यह दोनों देशों के उच्च स्तरीय तकनीकी सहयोग का बेहतरीन उदाहरण

है और रक्षा उद्योग में सहयोग का भविष्य उज्ज्वल है। **अमेरिकी टैरिफ के बीच सुरक्षित व्यापार ढांचे की तलाश** रूसी तेल की खरीद के कारण भारत को अमेरिका की ओर से ऊंचे टैरिफ का सामना

रक्षा एवं तकनीकी सहयोग :

पुतिन की यात्रा के एजेंडे में रूस-भारत रक्षा सहयोग को और मजबूत करना शामिल है। इसमें पांचवीं पीढ़ी के एसयू-57 स्टेल्थ फाइटर और लंबी दूरी की एस-400 हवाई रक्षा प्रणाली की खरीद पर चर्चा होगी। इसके अलावा जेट इंजन प्रौद्योगिकी हस्तांतरण, संयुक्त निर्माण और ब्रह्मोस मिसाइल जैसी उच्च तकनीक प्रणालियों में सहयोग पर भी समझौते की संभावना है।

करना पड़ रहा है। इस संदर्भ में पेस्कोव ने कहा कि भारत और रूस ऐसे व्यापारिक फॉर्मूले पर काम कर रहे हैं जिससे किसी तीसरे देश के दबाव का असर

न पड़े। उन्होंने स्पष्ट किया कि दोनों देशों के बीच व्यापार का बड़ा हिस्सा राष्ट्रीय मुद्राओं में हो रहा है, जो व्यापार को सुरक्षित और स्थिर बनाता है। रूस का मानना है कि भारत अपने राष्ट्रीय हितों को परिभाषित करने में सक्षम है और इसी आधार पर भविष्य का व्यापारिक ढांचा तैयार किया जाएगा।

व्यापार असंतुलन दूर करने पर**जोर ;** वर्तमान में भारत-रूस

द्विपक्षीय व्यापार 68.7 अरब डॉलर का है, जिसमें भारत का निर्यात लगभग पांच अरब डॉलर है। रूस ने माना कि व्यापार संतुलन उसके पक्ष में है और इसे सुधारने की जरूरत है। पुतिन की यात्रा के दौरान

आयातकों के एक विशेष फोरम के आयोजन का प्रस्ताव है, जिसका उद्देश्य भारत से रूस में आयात बढ़ाने के रास्ते खोजना है। इसमें वस्तुओं के साथ-साथ सेवाओं के आयात की संभावनाओं पर भी चर्चा होगी। दोनों देशों ने 2030 तक व्यापार को 100 अरब डॉलर तक पहुंचाने का लक्ष्य रखा है।

परमाणु ऊर्जा, यूक्रेन युद्ध और**आतंकवाद पर रुख**

पेस्कोव ने संकेत दिया कि यात्रा के दौरान परमाणु ऊर्जा सहयोग पर समझौते हो सकते हैं। रूस भारत में छोटे और लचीले परमाणु रिएक्टरों की स्थापना का प्रस्ताव दे सकता है। साथ ही कुंडनकुलम परमाणु परियोजना को आगे

बढ़ाने की प्रतिबद्धता दोहराई गई है। रूस-यूक्रेन युद्ध पर भारत के संतुलित रुख की सराहना करते हुए पेस्कोव ने कहा कि रूस अमेरिकी शांति योजना का समर्थन करता है, लेकिन यूरोपीय देश युद्ध को लंबा करना चाहते हैं। उन्होंने हालिया दिल्ली विस्फोटों की भी निंदा की और आतंकवाद से निपटने के लिए अंतरराष्ट्रीय सहयोग पर जोर दिया।

पुतिन की यह यात्रा 23वें भारत-रूस वार्षिक शिखर सम्मेलन के माध्यम से दोनों देशों की ऐतिहासिक मित्रता को और मजबूत करने की दिशा में अहम कदम मानी जा रही है।

राज्यसभा ने मणिपुर जीएसटी विधेयक, 2025 लोकसभा को लौटाया

विपक्ष मणिपुर को लेकर ‘मगरमच्छ के आंसू’ बहा रहा : निर्मला सीतारमण

नई दिल्ली, (हि.स.)। राज्यसभा ने मंगलवार को मणिपुर माल एवं सेवा कर (जीएसटी) विधेयक, 2025 को लोकसभा में वापस भेज दिया। यह विधेयक पूर्वोत्तर राज्य में जीएसटी 2.0 सुधार लागू करने के लिए लाए गए अध्यादेश की जगह लेगा। लोकसभा ने सोमवार को इसे पास कर दिया था। राज्यसभा की चर्चा बुधवार सुबह 11 बजे तक के लिए स्थगित कर दी गई। **वित्त मंत्री ने विपक्ष पर उठाए सवाल :** केंद्रीय वित्त मंत्री निर्मला सीतारमण ने राज्यसभा में चर्चा के दौरान विपक्ष पर मणिपुर के लिए ‘मगरमच्छ के आंसू’



बहाने का आरोप लगाया। उन्होंने बताया कि यूएचटी दूध पर पहले टैक्स लगता था, जो अब शून्य कर दिया गया है। साथ ही विधेयक में ट्रेक और ट्रेस सिस्टम स्थापित करने, सफ्टवेयर वाउचर के नियम सरल

बनाने और जीएसटी लिंकेज रोकने की दिशा में सुधार शामिल हैं। **जीएसटी रेट संशोधन और लागू प्रक्रिया :** 56वीं जीएसटी काउंसिल की बैठक में 5, 12, 18 फीसदी स्लैब को मिलाकर 2, 5 और 18 फीसदी में लगभग 375 वस्तुओं पर रेट तय किए गए हैं। अल्ट्रा-लक्जरी वस्तुओं पर 40 फीसदी टैक्स प्रस्तावित है। नए रेट 22 सितंबर, 2025 से लागू किए गए थे। मणिपुर में राष्ट्रपति शासन होने के कारण जीएसटी कानून में बदलाव अध्यादेश के माध्यम से किया गया, जिसे विधेयक के रूप में संसद में पेश किया गया।

एफआईएच हॉकी जूनियर विश्व कप 2025

स्विट्जरलैंड को 5-0 से हराकर भारत क्वार्टरफाइनल में



चेन्नई/मद्रास, (हि.स.)। भारतीय जूनियर पुरुष हॉकी टीम ने एफआईएच हॉकी पुरुष जूनियर विश्व कप तमिलनाडु 2025 में अपना शानदार अपराजित अभियान जारी रखते हुए मंगलवार को स्विट्जरलैंड को 5-0 से करारी शिकस्त दी और क्वार्टरफाइनल में जगह पक्की कर ली। कप्तान रोहित के नेतृत्व और दिगंज गोलकीपर पी.आर. श्रीजेश की कोचिंग में खेल रही भारतीय टीम अब 05 दिसंबर को चेन्नई में क्वार्टरफाइनल में बेल्जियम से भिड़ेगी। मैच की शुरुआत से ही भारत ने आक्रामक तेवर दिखाए। दूसरे ही मिनट में जन्मदिन मना रहे मनमीत सिंह ने शानदार फील्ड गोल कर टीम को बढ़त दिलाई। 11वें मिनट में मनमीत ने अपना दूसरा गोल दागकर स्कोर 2-0 कर दिया। इसके बाद 13वें मिनट में शारदानंद तिवारी ने पेनल्टी कॉर्नर को गोल में बदलते हुए भारत की बढ़त 3-0

कर दी। साइक्लोन के बावजूद बड़ी संख्या में मौजूद दर्शकों ने भारतीय टीम के तेजतर्रार खेल का जमकर आनंद लिया। हाफटाइम से पहले भी भारत का दबदबा कायम रहा। ओमान के खिलाफ पिछले मैच में हैट्रिक जमाने वाले अर्शदीप सिंह ने 28वें मिनट में चौथा गोल दागा। वहीं गोलकीपर प्रिंस दीप सिंह ने स्विट्जरलैंड के प्रयासों को नाकाम करते हुए बेहतरीन बचाव किया। चौथे क्वार्टर में भारत का आक्रमण और तेज हो गया। 54वें मिनट में शारदानंद तिवारी ने पेनल्टी कॉर्नर से अपना दूसरा गोल कर स्कोर 5-0 कर दिया और ‘प्लेयर ऑफ द मैच’ बने। इससे पहले भारत चिली को 7-0 और ओमान को 17-0 से हराकर नॉकआउट में पहुंच चुका है। स्विट्जरलैंड पर बड़ी जीत ने टीम का आत्मविश्वास और मजबूत किया है। अब बेल्जियम के खिलाफ क्वार्टरफाइनल में कड़ी चुनौती की उम्मीद है।

मुंबई समेत 10 शहरों में रामी ग्रुप ऑफ होटल्स के 38 ठिकानों पर आयकर का छापा

मुंबई, हि.स.)। आयकर विभाग (आईटी) की टीम मंगलवार सुबह से मुंबई समेत देशभर के 10 शहरों में रामी ग्रुप ऑफ होटल्स से जुड़े 38 ठिकानों पर छापेमारी कर रही है।

आयकर विभाग ने इस कार्रवाई की अभी आधिकारिक जानकारी नहीं दी है। सूत्रों ने बताया कि आईटी की टीम रामी ग्रुप आफ होटल्स के सांताक्रुज स्थित मुख्यालय और दादर



पूर्व स्थित होटल के साथ ग्रुप के मालिक के आवास पर भी छापेमारी कर रही है। यह कार्रवाई कर चोरी के सिलसिले में की जा रही है। मुंबई सहित देशभर के 10 शहरों के कुल 38 ठिकानों पर

यह कार्रवाई शुरू हुई है। इसके अलावा वरदराज मंजप्पा शेठ्टी से जुड़े ठिकानों पर भी छापेमारी की जा रही है। सूत्रों ने बताया कि सुबह से शुरू हुई यह कार्रवाई अभी तक जारी है।

भारत-जॉर्जिया संसदीय मैत्री समूह का गठन आपसी संबंधों को सुदृढ़ करेगा : लोक सभा अध्यक्ष

नई दिल्ली, (हि.स.)। भारत-जॉर्जिया संबंधों को मजबूत करने के लिए लोक सभा अध्यक्ष ओम बिरला ने मंगलवार को जॉर्जिया के उच्चस्तरीय संसदीय शिष्टमंडल के साथ द्विपक्षीय वार्ता की। शिष्टमंडल का नेतृत्व जॉर्जिया की संसद के चेयरमैन शाल्व पापुआश्विली ने किया। वार्ता में संसदीय सहयोग, नए संस्थागत संबंध, व्यापार, प्रौद्योगिकी, शिक्षा,



ऊर्जा और जनसंपर्क सहित विभिन्न क्षेत्रों में सहयोग पर चर्चा हुई। बिरला ने भारत-जॉर्जिया संसदीय मैत्री समूह के गठन और संसदीय

समितियों की कार्यप्रणाली पर जानकारी दी। उन्होंने पारदर्शी निर्णय और विभिन्न पार्टियों के बीच सहयोग के महत्व पर जोर दिया। आर्थिक

आरबीआई की मौद्रिक समीक्षा बैठक आज से

नई दिल्ली, (हि.स.)। रिजर्व बैंक ऑफ इंडिया (आरबीआई) की पांचवीं मौद्रिक नीति समिति (एमपीसी) की तीन दिवसीय द्विमासिक समीक्षा बैठक बुधवार, 3 दिसंबर से शुरू होकर 5 दिसंबर चलेगी। आरबीआई के गवर्नर संजय मल्होत्रा इस बैठक में लिए गए फैसलों की घोषणा 5 दिसंबर को सुबह 10 बजे करेंगे। आर्थिक मामलों के जानकारों का कहना है कि रिजर्व बैंक नीतिगत ब्याज दर (रेपो रेट) में 0.25 फीसदी तक की कटौती



कर सकता है। आर्थिक मामलों के जानकारों ने मंगलवार को बताया कि चालू वित्त वर्ष 2025-26 की 5वीं मौद्रिक नीति समिति की बैठक में रिजर्व बैंक नीतिगत ब्याज दर (रेपो रेट) में 0.25 फीसदी की कटौती कर सकता है। आरबीआई गवर्नर मल्होत्रा की अध्यक्षता में यह बैठक 3 से 5 दिसंबर तक चलेगी। इससे पहले रिजर्व बैंक ने लगातार दो

बार रेपो रेट में कोई बदलाव नहीं किया था। ऐसे में उम्मीद जताई जा रही है कि आरबीआई इस बार नीतिगत ब्याज दर में 25 बेसिस पॉइंट यानी 0.25 फीसदी की कटौती कर सकता है। आरबीआई यदि इस बार इसमें कटौती करता है, तो यह 5.25 फीसदी हो जाएगा। अगर ऐसा होता है, तो कर्ज की ईएमआई में कमी आएगी।

पाकिस्तान के झूठ पर भारत ने कहा, मानवीय सहायता ले जा रहे विमान को दी गई समय से क्लीयरेंस

नई दिल्ली, (हि.स.)। भारत ने पाकिस्तानी मीडिया के इस दावे का खंडन किया है कि उसने (भारत) चक्रवात प्रभावित श्रीलंका के लिए मानवीय सहायता ले जा रहे पाकिस्तानी विमान को ‘एयर क्लीयरेंस’ नहीं दी। विदेश मंत्रालय ने स्पष्ट किया कि भारत इस चुनौतीपूर्ण समय में सभी उपलब्ध साधनों के माध्यम से श्रीलंका के लोगों की सहायता करने के लिए प्रतिबद्ध है। विदेश मंत्रालय के प्रवक्ता रणधीर जायसवाल ने स्थिति

स्पष्ट करते हुए कहा कि विमान को समय से क्लीयरेंस दिया गया था। उन्होंने कहा कि पाकिस्तान की ओर से आया बयान बेहूदा है। यह भारत के खिलाफ दुष्प्रचार का एक ओर प्रयास है। पाकिस्तान की ओर से भारतीय उच्चायोग को कल दोपहर एक बजे अनुरोध प्राप्त हुआ था। तात्कालिक आवश्यकता को देखते हुए भारत सरकार ने इसे तेजी से क्लियर करते हुए शाम को 5:30 बजे तक ओवर फ्लाइट अनुमति प्रदान कर दी थी।

डॉ. प्रेम कुमार बने 18 वीं बिहार विधानसभा अध्यक्ष, सदन को मिला अनुभव और संतुलन का आश्वासन

न्यूज स्केल पटना कुमार रवि

18वीं बिहार विधानसभा को मंगलवार को नया अध्यक्ष मिल गया। वरिष्ठ भाजपा विधायक डॉ. प्रेम कुमार को सदन ने निर्विरोध और सर्वसम्मति से विधानसभा अध्यक्ष चुना। विपक्ष की ओर से कोई उम्मीदवार मैदान में नहीं आने के कारण निर्वाचन प्रक्रिया बिना मतदान पूरी हुई। प्रोटेम स्पीकर द्वारा औपचारिक घोषणा के बाद उन्होंने अध्यक्ष पद की जिम्मेदारी संभाली। विधानसभा स्पीकर चुने जाने के बाद विधानसभा अध्यक्ष डॉ प्रेम कुमार ने अपने संबोधन की शुरुआत भगवद् गीता के श्लोक से की। उन्होंने कहा, ‘आप सभी ने सर्वसहमति से मुझे चुना, इसके लिए मैं आभारी हूँ। अध्यक्ष के रूप में मेरा कर्तव्य होगा कि मैं सदन के नियमों का पालन करते हुए सभी सदस्यों के अधिकारों की रक्षा करूँ। हमें यह सुनिश्चित करना है कि विचारों की विविधता के बीच संवाद को बढ़ावा मिले। हमें जनता की सेवा का अवसर मिला है। मेरे लिए सरकार और विपक्ष दोनों समान रूप से महत्वपूर्ण

होंगे।’ सत्ता पक्ष और विपक्ष—दोनों ओर से उन्हें शुभकामनाएं दी अध्यक्ष चुने जाने के बाद सत्ता पक्ष और विपक्ष—दोनों ओर से उन्हें शुभकामनाएं दी गई। मुख्यमंत्री नीतीश कुमार ने उनके अनुभव की सराहना की, जबकि नेता प्रतिपक्ष तेजस्वी यादव ने निष्पक्ष सदन संचालन की अपेक्षा जताई! मुख्यमंत्री नीतीश कुमार ने डॉ. प्रेम कुमार को विधानसभा अध्यक्ष चुने जाने पर बधाई देते हुए कहा कि सदन को एक अनुभवी और परिपक्व नेतृत्व मिला है। उन्होंने कहा कि डॉ. प्रेम कुमार का लंबा संसदीय अनुभव विधानसभा की कार्यवाही को सुचारु रूप से संचालित करने में सहायक होगा। मुख्यमंत्री ने आशा जताई कि वे सत्ता और विपक्ष—दोनों को समान अवसर देंगे और सदन की गरिमा को सर्वोपरि रखेंगे। उन्होंने कहा कि लोकतंत्र में विधानसभा अध्यक्ष की भूमिका अत्यंत महत्वपूर्ण होती है और उनका निष्पक्ष आचरण सदन की विश्वसनीयता को और मजबूत करेगा। नेता प्रतिपक्ष तेजस्वी यादव ने दी शुभकामना तेजस्वी यादव ने डॉ. प्रेम



मेरे लिए सरकार और विपक्ष दोनों समान रूप से महत्वपूर्ण होंगे: ’ विधानसभा अध्यक्ष डॉ प्रेम

अध्यक्ष पद ग्रहण करने के बाद डॉ. प्रेम कुमार ने सदन को संबोधित करते हुए कहा कि विधानसभा अध्यक्ष का पद सम्मान के साथ-साथ बड़ी जिम्मेदारी भी है। उन्होंने कहा कि वे सभी सदस्यों को समान अवसर देने और सदन की कार्यवाही को संविधान व नियमों के अनुरूप संचालित करने के लिए प्रतिबद्ध रहेंगे।

कुमार को विधानसभा अध्यक्ष चुने जाने पर बधाई दी। उन्होंने कहा कि राष्ट्रीय जनता दल और लालू प्रसाद यादव की ओर से भी उन्हें शुभकामनाएं हैं। तेजस्वी ने कहा कि डॉ प्रेम कुमार ज्ञान और मोक्ष की धरती से आते हैं, इसलिए उस धरती को भी नमन है! नेता प्रतिपक्ष तेजस्वी यादव ने डॉ. प्रेम कुमार को विधानसभा अध्यक्ष चुने जाने पर शुभकामनाएं दीं। उन्होंने

उन्होंने कहा कि विधानसभा जनता की आकांक्षाओं का केंद्र है और यहां होने वाली बहसें लोकतंत्र को मजबूत करती हैं। उन्होंने सत्ता पक्ष से आग्रह किया कि वह विपक्ष की बातों को धैर्य से सुने, वहीं विपक्ष से अपेक्षा की कि वह रचनात्मक बहस के माध्यम से सरकार का मार्गदर्शन करे। डॉ. प्रेम कुमार ने कहा कि वे

सदन में अनुशासन, मर्यादा और गरिमा बनाए रखने को सर्वोच्च प्राथमिकता देंगे। उन्होंने विश्वास दिलाया कि अध्यक्ष के रूप में वे किसी भी प्रकार के राजनीतिक पक्षपात से ऊपर रहकर कार्य करेंगे और बिहार की जनता के हित में विधानसभा को प्रभावी मंच बनाएंगे।

से ही विधानसभा जनता की आवाज बन सकता है! डिप्टी सीएम सम्राट चौधरी ने दी शुभकामना उपमुख्यमंत्री सम्राट चौधरी ने डॉ. प्रेम कुमार को शुभकामनाएं देते हुए कहा कि उनके अनुभव से विधानसभा की कार्यवाही और अधिक व्यवस्थित होगी। उन्होंने कहा कि डॉ. प्रेम कुमार का शांत और संतुलित स्वभाव सदन की जटिल परिस्थितियों में भी

डॉ. प्रेम कुमार ने सदन के भीतर और बाहर दोनों जगह संसदीय मर्यादाओं का पालन किया है :मुख्यमंत्री

सदन में मुख्यमंत्री नीतीश कुमार ने डॉ. प्रेम कुमार के राजनीतिक जीवन का उल्लेख करते हुए कहा कि उन्होंने कई दशकों तक जनता की सेवा की है। मुख्यमंत्री ने कहा कि डॉ. प्रेम कुमार ने सदन के भीतर और बाहर दोनों जगह संसदीय मर्यादाओं का पालन किया है। उन्होंने कहा कि विधानसभा अध्यक्ष के रूप में उनकी भूमिका केवल संचालन तक सीमित नहीं होगी, बल्कि



सदन में सौहार्द और संवैधानिक संतुलन बनाए रखने की भी होगी। मुख्यमंत्री ने विश्वास जताया कि डॉ. प्रेम कुमार सभी दलों का

विश्वास जीतेंगे और बिहार विधानसभा को देश की श्रेष्ठ विधानसभाओं में स्थान दिलाने में योगदान देंगे।

सही निर्णय लेने में सहायक साबित होगा। डिप्टी सीएम विजय कुमार सिन्हा ने दी शुभकामना उपमुख्यमंत्री विजय कुमार सिन्हा ने कहा कि डॉ. प्रेम कुमार का अध्यक्ष बनना पूरे सदन के लिए गर्व की बात है। उन्होंने उम्मीद जताई कि उनके नेतृत्व में विधानसभा में स्वस्थ बहसों और सकारात्मक विधायी कार्यों की परंपरा और मजबूत होगी। लगातार 9 बार विधायक, कभी चुनाव नहीं हारे डॉ. प्रेम कुमार बिहार की राजनीति के सबसे अनुभवी विधायकों में गिने जाते हैं। 1990 से अब तक 9 बार लगातार विधायक

कई महत्वपूर्ण विभागों के मंत्री रह चुके हैं सदन की कार्यवाही, संसदीय मर्यादा और विधायी नियमों का लंबा अनुभव राजनीतिक विश्लेषकों का मानना है कि उनका अनुभव अध्यक्ष पद की गरिमा को और मजबूत करेगा। नामांकन से चयन तक की प्रक्रिया 1 दिसंबर 2025 : अध्यक्ष पद के लिए डॉ. प्रेम कुमार ने नामांकन दाखिल किया 2 दिसंबर 2025 : नामांकन वापसी की अवधि समाप्त विपक्ष की ओर से कोई अन्य उम्मीदवार सामने नहीं आया इसके बाद प्रोटेम अध्यक्ष ने सदन में उनके निर्विरोध

निर्वाचन की घोषणा की संख्या बल के सहारे आसान हुआ चुनाव 243 सदस्यीय बिहार विधानसभा में सत्तारूढ़ राष्ट्रीय जनतांत्रिक गठबंधन (NDA) के पास स्पष्ट बहुमत है। NDA गठबंधन : 202 सीटें विपक्ष (महागठबंधन व अन्य) : 41 सीटें संख्याबल इतना मजबूत होने के कारण अध्यक्ष पद को लेकर सत्ता पक्ष की रणनीति पहले से ही स्पष्ट थी। विपक्ष ने भी संख्या के अभाव में प्रत्याशी उतारना उचित नहीं समझा।

बिहार में फ़िल्म सिटी का सपना साकार होने के करीब मुख्य सचिव प्रत्यय अमृत ने निवेशकों के साथ की अहम बैठक, तेजी से आगे बढ़ी योजना

न्यूज स्केल पटना

बिहार में फ़िल्म और मनोरंजन उद्योग को नई पहचान दिलाने की दिशा में राज्य सरकार ने बड़ा कदम बढ़ाया है। फ़िल्म सिटी की स्थापना को लेकर सोमवार को बिहार के मुख्य सचिव प्रत्यय अमृत की अध्यक्षता में निवेशकों के साथ महत्वपूर्ण बैठक आयोजित की गई, जिसमें इस महत्वाकांक्षी परियोजना को ज़मीन पर उतारने को लेकर विस्तार से चर्चा की गई। इस बैठक में देश के विभिन्न राज्यों से आए फ़िल्म, मीडिया और इंफ़्रास्ट्रक्चर क्षेत्र से जुड़े निवेशकों ने भाग लिया। मुख्य



सचिव ने निवेशकों को भरोसा दिलाया कि बिहार सरकार फ़िल्म सिटी परियोजना को पूरी तरह सहयोग, नीति-सुविधा और एकल खिड़की प्रणाली के तहत आगे बढ़ाएगी। आधुनिक सुविधाओं से लैस होगी बिहार फ़िल्म सिटी बैठक में प्रस्तावित फ़िल्म सिटी की रूपरेखा पर चर्चा हुई, जिसमें इंडोर-आउटडोर

शूटिंग लोकेशन, हार्ड-टेक स्टूडियो, पोस्ट-प्रोडक्शन और वीएफएक्स यूनिट, प्रशिक्षण संस्थान, सेट डिजाइन ज़ोन तथा आवासीय परिसर शामिल होंगे। अधिकारियों ने बताया कि इसके लिए राज्य के विभिन्न जिलों में भूमि चिन्हित करने की प्रक्रिया जारी है। स्थानीय कलाकारों और युवाओं को मिलेगा अवसर

मुख्य सचिव ने कहा कि फ़िल्म सिटी बिहार की प्रतिभाओं को प्रोत्साहन देने का माध्यम बनेगी। इससे भोजपुरी, मैथिली, मगही और अंगिका सिनेमा को नई दिशा मिलेगी और राज्य के युवाओं को तकनीकी व रचनात्मक क्षेत्रों में रोजगार मिलेगा। निवेश, रोजगार और पर्यटन को बढ़ावा निवेशकों ने बिहार की भौगोलिक और सांस्कृतिक विविधता को फ़िल्म शूटिंग के लिए उपयुक्त बताया। फ़िल्म सिटी से हजारों प्रत्यक्ष व अप्रत्यक्ष रोजगार के अवसर सृजित होंगे और इससे बिहार का पर्यटन, होटल व्यवसाय, परिवहन और स्थानीय बाजार

भी लाभान्वित होंगे। राष्ट्रीय फ़िल्म मानचित्र पर बिहार की वापसी बैठक में इस बात पर सहमति बनी कि फ़िल्म सिटी के निर्माण से बिहार को एक बार फिर राष्ट्रीय और अंतरराष्ट्रीय फ़िल्म निर्माण का प्रमुख केंद्र बनाया जा सकता है। निवेशकों ने परियोजना में रुचि जताते हुए शीघ्र प्रस्ताव प्रस्तुत करने की बात कही। सरकार और निवेशकों के बीच हुई यह बैठक इस बात का संकेत है कि बिहार का फ़िल्म सिटी सपना अब केवल योजना नहीं, बल्कि साकार होने की दिशा में ठोस कदम बन चुका है।

तस्कर गिरफ्तार, 9.80 लाख की ब्राउन सुगर बरामद

पटना, (हि.स.) बिहार के किशनगंज जिला अन्तर्गत गलगलिया थाना क्षेत्र में सशस्त्र सीमा बल (एसएसबी) और बिहार पुलिस ने संयुक्त कार्रवाई कर 9.80 लाख रुपये मूल्य की ब्राउन शुगर के साथ एक तस्कर को गिरफ्तार किया है। पुलिस के मुताबिक किशनगंज के पुलिस अधीक्षक सागर कुमार को गलगलिया थाना अंतर्गत दरभंगिया टोला में नशीले पदार्थों की खरीद-फरोख्त की गुप्त सूचना मिली। सूचना



में बताया गया कि सोनू कामती नामक व्यक्ति अपने घर से ब्राउन शुगर का धंधा कर रहा है। मामले की गंभीरता को देखते हुए एक संयुक्त टीम का गठन किया गया। गठित टीम ने त्वरित कार्रवाई करते हुए मंगलवार को योजनाबद्ध तरीके से दरभंगिया टोला

स्थित संदिग्ध ठिकाने पर छापेमारी की। पुलिस को देखते ही तस्कर ने भागने या बचने की कोशिश की, लेकिन जवानों ने उसे दबोच लिया। पूछताछ में आरोपित ने अपनी पहचान 24 वर्षीय सोनू कामती (पिता- संतोष कामती) के रूप में बताई और स्वीकार किया कि वह ब्राउन शुगर के अवैध कारोबार में शामिल है। पुलिस को तलाशी के दौरान आरोपित के पास 245 ग्राम ब्राउन शुगर बरामद की,

जिसकी अंतरराष्ट्रीय बाजार में कीमत लगभग 9 लाख 80 हजार रुपये आंकी गई है। इसके अलावा, मौके से 2,520 रुपये की नेपाली मुद्रा, 30 पीस नाइट्रोजेपाम (नशीली) टैबलेट, एक वजन करने वाली मशीन और एक मोबाइल फोन भी जब्त किया गया है। इस मामले में गलगलिया थाना में सुसंगत धाराओं के तहत केस दर्ज कर लिया गया है और आरोपित को जेल भेजने की प्रक्रिया शुरू कर दी गई है।

डॉ. प्रेम कुमार के विधानसभा अध्यक्ष निर्वाचित होने पर जदयू प्रदेश अध्यक्ष ने दीं बधाई

पटना, (हि.स.) बिहार जदयू के प्रदेश अध्यक्ष उमेश सिंह कुशवाहा ने मंगलवार को डॉ. प्रेम कुमार को सर्वसम्मति से 18वीं बिहार विधानसभा का अध्यक्ष चुने जाने पर हार्दिक बधाई एवं सफल कार्यकाल की शुभकामनाएं दीं। उन्होंने कहा कि डॉ. प्रेम कुमार नौ बार विधायक चुने गए हैं और विभिन्न मंत्रालयों का सफलतापूर्वक दायित्व संभाल चुके हैं। वे



सहज, शालीन और सौम्य स्वभाव के व्यक्ति हैं तथा सभी को साथ लेकर चलने की उनकी कार्यशैली उन्हें विशिष्ट बनाती है। उनके पास तीन दशकों से अधिक का सामाजिक एवं राजनीतिक अनुभव है और वे लंबे समय

से सदन की कार्यप्रणाली से जुड़े रहे हैं। प्रदेश अध्यक्ष ने विश्वास व्यक्त किया कि उनके कुशल मार्गदर्शन में सदन लोकतांत्रिक परंपराओं को और सुदृढ़ करेगा, संवाद तथा विचार-विमर्श की गुणवत्ता नई ऊँचाइयों को प्राप्त करेगी और जनहित के मुद्दों पर अधिक सार्थक, सकारात्मक एवं संवेदनशील चर्चा सुनिश्चित होगी।

राजस्व कर्मचारी 2.50 लाख रुपये की घूस लेते गिरफ्तार

पटना, (हि.स.) बिहार के किशनगंज जिले में निगरानी विभाग की टीम ने मंगलवार को बड़ी कार्रवाई करते हुए एक राजस्व कर्मचारी को 2.50 लाख रुपये घूस के साथ रंगे हाथ गिरफ्तार किया है। निगरानी विभाग के अधिकारियों से प्राप्त जानकारी के मुताबिक जिले के खगड़ा निवासी ओवेस अंसारी ने निगरानी विभाग को आवेदन देकर आरोप लगाया था कि जमीन परिमार्जन (म्यूटेशन) के नाम पर राजस्व कर्मचारी राजदीप पासवान द्वारा 2 लाख 50 हजार रुपये की मांग की



जा रही है। शिकायत मिलने के बाद विभाग की टीम ने पूरे मामले की गुप्त रूप से छानबीन की। जांच में आरोप सही पाए जाने पर टीम ने घूसखोर कर्मचारी को पकड़ने के लिए जाल बिछाया। मंगलवार को निगरानी विभाग की सात सदस्यीय टीम ने प्रखंड कार्यालय क्षेत्र में छापेमारी की। इसी दौरान अभिषेक होटल के पास राजस्व कर्मचारी राजदीप

पासवान को घूस की राशि लेते हुए रंगे हाथों गिरफ्तार कर लिया गया। गिरफ्तारी के बाद कर्मचारी से पूछताछ की जा रही है। निगरानी विभाग के डीएसपी विनोद कुमार ने बताया कि शिकायतकर्ता ओवेस अंसारी की ओर से मिली शिकायत पर कार्रवाई की गई। जांच में मामला सही पाया गया, जिसके बाद योजनाबद्ध तरीके से राजस्व कर्मचारी को पकड़ा गया है। उन्होंने कहा कि भ्रष्टाचार के मामलों में विभाग सख्त है और ऐसी कार्रवाइयां आगे भी जारी रहेंगी।

इतिहास के पन्नों में 03 दिसंबर : भोपाल में यूनियन कार्बाइड फैक्टरी से गैस रिसाव, 3,000 से अधिक लोगों की मौत

1984 में आज ही के दिन भोपाल में स्थित यूनियन कार्बाइड इंडिया लिमिटेड के कीटनाशक संयंत्र से मिथाइल आइसोसाइनेट (एमआईसी) नामक विषैली गैस के रिसने से इतिहास की सबसे भीषण औद्योगिक त्रासदियों में से एक घटित हुई। आधी रात के बाद हुए इस रिसाव ने कुछ ही घंटों

में पूरे शहर को दहशत में डाल दिया। आधिकारिक अनुमानों के अनुसार, कम से कम 3,000 लोगों की मौत हुई, जबकि कई हजार लोग गंभीर रूप से घायल हो गए। गैस के संपर्क में आने से हजारों लोग आजीवन शारीरिक विकलांगता, आंखों, फेफड़ों और तंत्रिका तंत्र से

जुड़ी बीमारियों से जूझते रहे। आपदा के तुरंत बाद अस्पतालों में अफरा-तफरी का माहौल था और शहर के बड़े हिस्से में जनजीवन ठप पड़ गया। राहत और बचाव कार्य कई दिनों तक जारी रहे। इस घटना ने न केवल भारत बल्कि पूरे विश्व को औद्योगिक सुरक्षा मानकों और कॉरपोरेट जिम्मेदारियों

पर गंभीर प्रश्न खड़े कर दिए। भोपाल गैस त्रासदी आज भी मानव इतिहास की सबसे दर्दनाक औद्योगिक दुर्घटनाओं में गिनी जाती है। महत्वपूर्ण घटनाचक्र ----- 1790 - लार्ड कार्नवालिस ने आपराधिक मामलों में न्याय की ताकत मुशिर्दाबाद के

नवाब से छीन कर अपने हाथ में कर ली और सदर निजामत अदालत को कोलकाता स्थानांतरित कर दिया। ----- 1796 - बाजी राव द्वितीय को मराठा साम्राज्य का पेशवा बनाया गया। वे मराठा साम्राज्य के अंतिम पेशवा थे। -----

1824 - अंग्रेजों ने मद्रास और मुंबई से कुकुम मंगा कर फिर किन्नोर का किला घेर लिया। ----- 1828 - एंड्रयू जैक्सन अमेरिका के सातवें राष्ट्रपति चुने गए। ----- 1829 - वायसराय लॉर्ड

विलियम बैंटिक ने भारत में सती प्रथा पर रोक लगायी। ----- 1910 - फ्रांसीसी भौतिकशास्त्री जॉर्जेज क्लाउड द्वारा विकसित विश्व के पहले नियोन लैम्प का पहली बार पेरिस के मोटर शो में प्रदर्शन। -----

1912 - तुर्की, बुल्गारिया, सर्बिया, यूनान और मोंटेगरो ने युद्धविराम समझौता किया। ----- 1948 - पूर्वी चीन सागर में चीनी शरणार्थी जहाज को ले जा रहे जहाज किर्यांग्या में विस्फोट होने से 1,100 लोगों की मौत हुई। -----

पूर्णिया : सेवा एवं शांति कुटीर में समीक्षा बैठक, लाभार्थियों के हित में लिया गया महत्वपूर्ण निर्णय

सहायक निदेशक ने किया निरीक्षण, कर्मचारियों की नियुक्ति और उत्पादक समूह संचालन पर खास जोर

न्यूज़ स्केल पूर्णिया

मंगलवार को सहायक निदेशक अमरेश कुमार, जिला सामाजिक सुरक्षा कोषांग, पूर्णिया के नेतृत्व में सेवा कुटीर (पुरुष भिक्षुक पुनर्वास गृह) और शांति कुटीर (महिला भिक्षुक पुनर्वास गृह) में एक विस्तृत समीक्षा बैठक आयोजित की गई। बैठक में लाभार्थियों के आवास, भोजन, स्वास्थ्य, व्यवसायिक शिक्षा एवं पुनर्वास सहित सभी प्रमुख गतिविधियों की स्थिति की जांच की गई।

कर्मचारियों की नियुक्ति और प्रशिक्षण पर विशेष ध्यान बैठक में मानव बल एजेन्सी ने वार्ता कर बताया कि कई पदों पर रिक्तता और पैन्ल उपलब्ध न होने के कारण सभी पदों पर कर्मचारियों की पैन्ल निर्माण के लिए समाचार पत्रों के माध्यम से प्रक्रिया



उत्पादक समूह का सफल संचालन : बैठक में उत्पादक समूह की समीक्षा भी की गई। शांति कुटीर और सेवा कुटीर के भिक्षुओं को CBSG के सदस्य रूप में शामिल किया गया है। समूह के सचिव ने जिला प्रबंधक, बुनियाद केन्द्र को संचिका प्रस्तुत की। ORW और क्षेत्र समन्वयकों ने बताया कि स्थान चयन और समूह संचालन के लिए लगातार प्रयास किए जा रहे हैं। सहायक निदेशक ने जुलाई, 2025 से ORW एवं जिला प्रबंधक को उत्पादक समूह के सफल संचालन के लिए विशेष निर्देश दिए हैं।

शुरू की जाएगी। जिला में गठित समिति के द्वारा चयन निष्पक्ष और पारदर्शी ढंग से किया जाएगा। सभी कर्मियों की नियुक्ति के बाद आवश्यक प्रशिक्षण भी सुनिश्चित किया जाएगा।

मानदेय भुगतान और प्रशासनिक कार्रवाई : जिला

लेखापाल पंकज कुमार सिन्हा ने बताया कि मानदेय योग्य कर्मियों को निर्धारित राशि का भुगतान सुनिश्चित किया जाएगा। सहायक निदेशक ने निदेश दिया कि विधिसम्मत कर्मियों का मानदेय समय पर जारी करने के लिए अग्रेतर कार्रवाई की जाए।

ठंड में लाभार्थियों का विशेष ध्यान : सहायक निदेशक ने ठंड के मौसम को ध्यान में रखते हुए निर्देश दिया कि लाभार्थियों को गर्म पदार्थ, मांस-मछली, अंडा, हरे साग-सब्जियों का सेवन कराया जाए। जिला प्रबंधक को दोनों गृहों का नियमित निरीक्षण कर

न्यूज़ स्केल पूर्णिया

मंगलवार को जिला पदाधिकारी अंशुल कुमार के नेतृत्व में जिले के आईटी कर्मचारियों के लिए एक विशेष कार्यक्रम आयोजित किया गया, जिसमें बिहार प्रशासनिक सुधार मिशन सोसाइटी के माध्यम से एसबीआई बीमा कार्ड का वितरण किया गया। यह कार्ड बिहार लोक शिकायत निवारण अधिकार अधिनियम और बिहार लोक सेवाओं के अधिकार अधिनियम के अंतर्गत कार्यरत जिला आईटी प्रबंधक, आईटी सहायकों एवं कार्यपालक सहायकों के लिए प्रदान किया गया। कार्यक्रम का मुख्य उद्देश्य आईटी विभाग के कर्मियों के सामाजिक सुरक्षा सुनिश्चित



करना था। जिला पदाधिकारी ने अपने संबोधन में कहा कि इससे न केवल कर्मचारियों की सुरक्षा सुनिश्चित होगी, बल्कि उनके मनोबल और कार्यक्षमता में भी वृद्धि होगी। जानकारी के अनुसार, इस योजना के तहत आईटी कर्मचारियों को विभिन्न बीमा लाभ प्राप्त होंगे, जो आकस्मिक दुर्घटनाओं और स्वास्थ्य समस्याओं के समय उनकी सहायता करेंगे। इस कार्यक्रम को सफल बनाने में प्रशासनिक सुधार मिशन सोसाइटी की टीम ने विशेष सहयोग प्रदान किया।

पुलिस अधीक्षक ने जनता दरबार में सुनी आमजनों की समस्याएं, त्वरित निस्तारण के दिशा निर्देश

न्यूज़ स्केल पूर्णिया

पुलिस अधीक्षक पूर्णिया के कार्यालय कक्ष में जनता दरबार का आयोजन किया गया, जिसमें जिले के विभिन्न क्षेत्रों से पहुंचे आम नागरिकों ने अपनी समस्याएं खुलकर रखीं। जनता दरबार के दौरान भूमि विवाद, पारिवारिक कलह, मारपीट, साइबर अपराध, थाना स्तर पर लंबित मामलों सहित अन्य जनसमस्याओं से संबंधित कई आवेदन प्राप्त हुए। पुलिस अधीक्षक पूर्णिया जनता दरबार में आये



फरियादियों की एक-एक कर उनकी बातों को गंभीरता से सुना और निष्पक्ष व त्वरित कार्रवाई का भरोसा दिलाया। उन्होंने संबंधित मामलों में उपस्थित पुलिस पदाधिकारियों को आवश्यक जांच कर शीघ्र समाधान

सुनिश्चित करने का निर्देश दिया। साथ ही यह भी कहा कि किसी भी फरियादी के साथ अन्याय नहीं होने दिया जाएगा और पुलिस प्रशासन आम लोगों की समस्याओं के प्रति पूरी तरह संवेदनशील है। एसपी पूर्णिया ने स्पष्ट किया

डॉ. प्रेम कुमार को विधानसभा अध्यक्ष बनने पर विधायक विजय खेमका ने दी बधाई

न्यूज़ स्केल पूर्णिया

भारतीय जनता पार्टी के वरिष्ठ नेता एवं गया टाउन विधानसभा क्षेत्र से विधायक डॉ. प्रेम कुमार के बिहार विधानसभा अध्यक्ष चुने जाने पर उन्हें बधाइयों का सिलसिला जारी है। इसी कड़ी में पूर्णिया सदर विधायक विजय खेमका ने विधानसभा परिसर में डॉ. प्रेम कुमार से शिष्टाचार मुलाकात की और उन्हें पुष्पगुच्छ भेंट कर हार्दिक बधाई एवं शुभकामनाएं दीं। इस अवसर पर विधायक विजय खेमका ने कहा कि



डॉ. प्रेम कुमार बिहार की राजनीति में एक सुलझे हुए, अनुभवी और सर्वमान्य नेता के रूप में जाने जाते हैं। उनका विधानसभा अध्यक्ष के पद पर चयन पूरे प्रदेश के लिए गर्व की बात है। उन्होंने विश्वास जताया कि डॉ. प्रेम कुमार के नेतृत्व में बिहार

विधानसभा की कार्यवाही और अधिक मर्यादित, शांतिपूर्ण एवं सद्भावपूर्ण वातावरण में संचालित होगी। विधायक खेमका ने कहा कि डॉ. प्रेम कुमार को प्रशासनिक अनुभव के साथ-साथ विधायी परंपराओं की गहरी समझ है, जिसका लाभ

माह की पहली तारीख को वेतन भुगतान पर शिक्षक संघ ने जताया आभार

न्यूज़ स्केल पूर्णिया

बिहार संयुक्त शिक्षक संघ, पूर्णिया के प्रतिनिधिमंडल ने विशिष्ट एवं विद्यालय अध्यापकों का नवंबर माह का वेतन दिसंबर माह की पहली ही तारीख को भुगतान किए जाने पर जिला कार्यक्रम पदाधिकारी (स्थापना) शशिचंद्र चौधरी से मिलकर उन्हें साधुवाद दिया। इस पहल से शिक्षकों में खासा संतोष और सकारात्मक माहौल बना है। इस अवसर पर संघ के जिलाध्यक्ष दीपक सिंह भदौरिया ने बताया कि समय पर वेतन भुगतान से शिक्षकों को आर्थिक राहत मिली है, जिसके लिए संघ की ओर से प्रशासन का आभार व्यक्त



किया गया। प्रतिनिधिमंडल ने विशिष्ट शिक्षकों के लंबित एरियर भुगतान तथा कुछ शेष शिक्षकों के वेतन निर्धारण का मुद्दा भी अधिकारी के समक्ष रखा। जिला कार्यक्रम पदाधिकारी (स्थापना) शशिचंद्र चौधरी ने संघ को आश्वासन करते हुए कहा कि विशिष्ट शिक्षकों का एरियर दिसंबर माह में ही भुगतान कर दिया जाएगा। वहीं जिन शिक्षकों का वेतन निर्धारण लंबित है, उनका निर्धारण एक

सप्ताह के भीतर पूरा कर लिया जाएगा। इसके अलावा विरमन तिथि से प्रशिक्षित वेतन के संबंध में भी शीघ्र कार्रवाई का भरोसा दिलाया गया। प्रतिनिधिमंडल में जिला कोषाध्यक्ष चंदन कुमार साह, जिला सचिव जितेंद्र कुमार, जिला कार्यालय सचिव संजीव कुमार सहित अन्य पदाधिकारी उपस्थित थे। संघ ने प्रशासन से आगे भी इसी तरह सहयोग और संवेदनशील रवैये की अपेक्षा जताई।

बिहार विधानसभा की गरिमा को नई ऊँचाई देंगे डॉ. प्रेम कुमार, जिला मंत्री नूतन गुप्ता

न्यूज़ स्केल पूर्णिया

भाजपा जिलामंत्री नूतन गुप्ता ने सर्वसम्मति से विधानसभा अध्यक्ष निर्वाचित होने पर दी बधाई, बताया लोकतांत्रिक परंपराओं के लिए गौरव का क्षण



के लिए गर्व का विषय है। नूतन गुप्ता ने कहा कि डॉ. प्रेम कुमार बिहार विधानसभा के सबसे अनुभवी और वरिष्ठ सदस्यों में से एक हैं। लंबे समय से विधानसभा के सदस्य रहने के कारण उन्हें सदन की कार्यप्रणाली, परंपराओं और संवैधानिक दायित्वों की गहरी समझ है। उनके इस अनुभव का लाभ निश्चित रूप से विधानसभा को मिलेगा। उन्होंने कहा कि एक साधारण

कार्यकर्ता के रूप में संगठन से अपनी राजनीतिक यात्रा शुरू करने वाले डॉ. प्रेम कुमार ने पार्टी में विभिन्न जिम्मेदारियों का निर्वहन करते हुए अपनी अलग पहचान स्थापित की है। वे सभी दलों के सदस्यों को साथ लेकर चलने वाले नेता हैं, जो विधानसभा अध्यक्ष के पद के लिए अत्यंत आवश्यक गुण हैं। भाजपा जिलामंत्री ने आगे कहा कि डॉ. प्रेम कुमार की

श्रीमती गुप्ता ने कहा कि गया टाउन से लगातार कई बार विधायक चुने जाने, विभिन्न सरकारों में महत्वपूर्ण विभागों के मंत्री रहने और संसदीय कार्यशैली की गहरी समझ के कारण डॉ. प्रेम कुमार विधानसभा अध्यक्ष पद के लिए पूर्णतः उपयुक्त हैं। उनके नेतृत्व में बिहार विधानसभा संवाद, शुचिता और संसदीय परंपराओं की आदर्श उदाहरण प्रस्तुत करेगी।

सम्मान समारोह : पूर्णिया में राष्ट्रीय पदक विजेता खिलाड़ियों का हुआ भव्य सम्मान, जोश और गर्व से गुंजा समारोह स्थल

न्यूज़ स्केल पूर्णिया

खेल के मैदान में परचम लहराने वाले आदिवासी प्रतिभाओं को उस समय विशेष सम्मान और गर्व का एहसास हुआ, जब पूर्णिया प्रमंडल आदिवासी छात्र एवं युवा समिति तथा आदिवासी विकास परिषद, पूर्णिया के संयुक्त तत्वावधान में राष्ट्रीय पदक विजेता खिलाड़ियों के सम्मान में एक भव्य समारोह का आयोजन किया गया।



इस अवसर पर समाज और जिले का मान बढ़ाने वाले चार होनहार खिलाड़ियों को सम्मानित किया गया, जिससे कार्यक्रम पूरी तरह प्रेरणा और उत्साह से भर उठा। सम्मान समारोह में मनीष उरांव, आशीष सोरेन, रूपा तिकी एवं करीना तिकी को सम्मानित किया गया। इन खिलाड़ियों ने महाराष्ट्र के नॉर्देड में आयोजित 12वीं सीनियर नेशनल ड्रैगन बोट प्रतियोगिता में शानदार प्रदर्शन करते हुए पदक जीतकर

न केवल पूर्णिया बल्कि पूरे बिहार का नाम राष्ट्रीय स्तर पर रोशन किया है। खिलाड़ियों को जैसे ही मंच पर सम्मान मिला, उनके चेहरों पर आत्मविश्वास और गर्व साफ झलक रहा था। खास बात यह रही कि समाज

की ओर से पहली बार इस तरह का सम्मान मिलने से वे अत्यंत उत्साहित और भावुक नजर आए। कार्यक्रम के दौरान खिलाड़ियों के उत्साह और संघर्ष को रेखांकित करते हुए शुभम

आनंद ने कहा कि यदि कोई भी कार्य पूरी निष्ठा, मेहनत और शिद्दत से किया जाए तो सफलता अवश्य मिलती है। उन्होंने कहा कि सपनों को सच करने की शक्ति निरंतर प्रयास और आत्मविश्वास में ही छिपी होती है। उनके शब्दों ने वहां मौजूद युवाओं को विशेष रूप से प्रेरित किया। समारोह में समाज के खेल प्रेमियों, अभिभावकों, युवाओं और गणमान्य लोगों की भारी उपस्थिति रही। सभी ने एक स्वर

में खिलाड़ियों की उपलब्धियों की सराहना करते हुए उन्हें उज्ज्वल भविष्य के लिए शुभकामनाएं दीं और आगे भी इसी तरह उत्कृष्ट प्रदर्शन करने का आह्वान किया। कार्यक्रम में विशेष रूप से सीमा उरांव, बीरेंद्र उरांव, विक्रम तिकी, विजय उरांव, अजय उरांव, विकास सोरेन, संजय सोरेन और श्यामसुंदर उरांव सहित कई समाजसेवी एवं खेलप्रेमी उपस्थित रहे। सभी ने खिलाड़ियों को सम्मानित

कर उनके हौसले को मजबूती प्रदान की। कुल मिलाकर यह सम्मान समारोह न केवल खिलाड़ियों के मनोबल को ऊंचाई देने वाला साबित हुआ, बल्कि आदिवासी समाज के युवाओं में खेल के प्रति नई ऊर्जा, प्रेरणा और सकारात्मक सोच का संचार करने वाला भी रहा। कार्यक्रम ने यह संदेश दिया कि यदि समाज साथ खड़ा हो, तो प्रतिभा कभी पीछे नहीं रहती और सफलता स्वयं रास्ता बनाती है।

पूर्णिया में पहली बार सामूहिक विवाह का आयोजन गरीब बेटियों के विवाह में आर्थिक अड़चन दूर, समाज ने बढ़ाया हाथ

10 जोड़ों का भव्य सामूहिक विवाह वैदिक रीति-रिवाजों के साथ संपन्न, यह पहल पूर्णिया में सामाजिक समरसता और सहयोग का प्रतीक बनी



न्यूज स्केल पूर्णिया

समाज के योगदान से हर बेटों का भविष्य सुरक्षित और खुशहाल।

डॉक्टर अनिल और पंकी गुप्ता ने गरीब लड़की संजनी के माता-पिता बनकर कन्यादान किया। सोमवार की रात पूर्णिया के इतिहास में एक नया अध्याय जुड़ गया। शहर का कला भवन दुल्हन की तरह सजा था। रंग-बिरंगी रोशनी, फूलों की सजावट, शंखनाद और वैदिक मंत्रोच्चार के बीच ऐसा प्रतीत हो रहा था मानो पूरा समाज एक साथ मिलकर किसी पवित्र यज्ञ का साक्षी बन रहा हो। सर पर साफा बांधे, चेहरे पर मुस्कान और दिलों में अपनत्व लिए सनातन सेवक संघ के कार्यकर्ता, आयोजनकर्ता और समाज के लोग इस ऐतिहासिक क्षण के

डॉ. अनिल कुमार गुप्ता का बयान

“बेटों का कन्यादान करना मेरे जीवन का अत्यंत भावुक और पुण्य क्षण रहा। जब हमें पता चला कि उस बेटों का कोई नहीं है, तो हमने उसे अपनी बेटों मानकर उसका कन्यादान किया। समाज के प्रति हमारी यही जिम्मेदारी है कि हम जरूरतमंद के साथ खड़े हों। इस पहल पर मुझे और मेरी पत्नी को गर्व है।”

पता चला कि विवाह स्थल पर न तो उसके माता-पिता मौजूद हैं और न ही कोई परिजन। यह जानकारी सुनकर समारोह में कुछ क्षण के लिए सन्नाटा छा गया। उसी क्षण डॉ. अनिल कुमार गुप्ता और उनकी पत्नी पंकी गुप्ता आगे आए और समाज के सामने एक अनुकरणीय उदाहरण प्रस्तुत करते हुए संजनी के माता-पिता बनने का निर्णय लिया। वैदिक मंत्रोच्चार के बीच उन्होंने संजनी का हाथ वर के हाथ में सौंपा। यह पल समारोह का सबसे भावनात्मक और प्रेरणादायी क्षण बन गया।

गरीब परिवार की बेटियों के विवाह में अब नहीं होगी आर्थिक बाधा : इस सामूहिक विवाह समारोह में कुल दस जोड़े वैदिक रीति-रिवाजों के अनुसार विवाह बंधन में बंधे। आयोजन का उद्देश्य केवल विवाह कराना नहीं था, बल्कि यह संदेश देना भी था कि आर्थिक तंगी किसी बेटों के विवाह में बाधा नहीं बननी चाहिए। यह पहल बताती है कि यदि समाज एकजुट हो जाए तो हर बेटों का घर सम्मान के साथ बसाया जा सकता है।

कन्यादान में भावनाओं का

- 1- पूर्णिया में पहली बार 10 जोड़ों का भव्य सामूहिक विवाह।**
- 2- अनाथ कन्या के माता-पिता बने डॉ. अनिल और पंकी गुप्ता।**
- 3- वैदिक रीति-रिवाजों के साथ संपन्न हुआ आयोजन।**
- 4-सामाजिक समरसता और सहयोग की मिसाल बना समारोह।**



धमदाहा में फर्जी हॉस्पिटल सील, ग्रामीणों ने कहा स्वास्थ्य सुरक्षा पर प्रशासन का बड़ा कदम

शिकायत के बाद धमदाहा अनुमंडल पदाधिकारी की सख्त कार्रवाई में अस्पताल का अवैध संचालन पकड़ा गया

न्यूज स्केल धमदाहा

लगतार मिल रही शिकायत के बाद धमदाहा में स्वास्थ्य क्षेत्र में मंगलवार को एक बड़ी कार्रवाई की गई। अनुमंडल पदाधिकारी धमदाहा अनुपम कुमार ने एक फर्जी हॉस्पिटल को सील कर दिया, जिससे स्थानीय लोगों में राहत की भावना है। बताया जा रहा है कि यह हॉस्पिटल पिछले कई महीनों से अवैध रूप से संचालित हो रहा था और इस हॉस्पिटल में हाल ही में हुई गंभीर घटना ने स्वास्थ्य सुरक्षा पर सवाल खड़ा कर दिया था।

ऑपरेशन में महिला की मौत, भड़का था लोगों का आक्रोश : स्थानीय जानकारों के अनुसार कुछ माह पूर्व हॉस्पिटल में एक महिला का ऑपरेशन के दौरान उसकी मौत हो गई। इस घटना के बाद लोग आक्रोशित हो गए और सड़क जाम कर विरोध प्रदर्शन किया। इस घटना के सिलसिले में लगभग आधा दर्जन लोगों के खिलाफ प्राथमिकी दर्ज हुई थी, इस मामले की गंभीरता को देखते हुए धमदाहा नगर

जॉच में क्या मिला गलत:

अस्पताल बिना रजिस्ट्रेशन और डिग्री संचालित हो रहा था। मरीजों से अधिक शुल्क वसूला जा रहा था। कोई चिकित्सा उपकरण या सुविधा उपलब्ध नहीं।

कार्रवाई:

अनुमंडल पदाधिकारी ने छापेमारी कर अस्पताल को सील किया। मरीजों को अनुमंडलीय अस्पताल में शिफ्ट किया गया। आगे भी अवैध स्वास्थ्य संस्थानों पर निगरानी जारी।

भविष्य में निगरानी जारी : छापेमारी के दौरान लगभग आधा दर्जन मरीज पाए गए। सभी को अनुमंडलीय अस्पताल में सुरक्षित रूप से स्थानांतरित किया गया। अनुमंडल पदाधिकारी ने कहा कि भविष्य में भी ऐसी अवैध गतिविधियों पर निगरानी और छापेमारी जारी रहेगी।

- 1 धमदाहा हॉस्पिटल को अनुमंडल पदाधिकारी ने अवैध संचालन के लिए सील किया।**
- 2 संचालक बेला लाल राजा के पास न रजिस्ट्रेशन, न डिग्री; मरीजों से वसूला गया अधिक शुल्क।**
- 3 ऑपरेशन के दौरान हुई महिला की मौत के बाद स्थानीय लोग हुए थे आक्रोशित।**
- 4 मरीजों को सुरक्षित अनुमंडलीय अस्पताल में स्थानांतरित किया गया।**

अल्ट्रासाउंड सुविधा के अभाव में कृत्यानंद नगर सीएचसी के मरीज परेशान



न्यूज स्केल हरदा

कृत्यानंद नगर प्रखंड मुख्यालय स्थित सामुदायिक स्वास्थ्य केंद्र (सीएचसी) में अल्ट्रासाउंड जांच सुविधा उपलब्ध नहीं होने से भर्ती मरीजों को भारी परेशानी का सामना करना पड़ रहा है। जांच के लिए मरीजों को राजकीय चिकित्सा महाविद्यालय एवं अस्पताल (जीएमसीएच), पूर्णिया रेफर किया जाता है। इससे सुदूर ग्रामीण क्षेत्रों से आने वाले गरीब और असहाय परिवारों पर अतिरिक्त आर्थिक बोझ पड़ रहा है। स्थानीय लोगों का कहना है कि 30 बेड वाले इस सामुदायिक स्वास्थ्य केंद्र में अल्ट्रासाउंड जैसी जरूरी जांच सुविधा का अभाव चिंताजनक है। समाजसेवी एवं समिति सदस्य मनोज झा तथा प्रतिनिधि रविंद्र यादव ने बताया कि रोजाना 8 से 10 गर्भवती महिलाओं सहित अन्य मरीजों को अल्ट्रासाउंड जांच के लिए जिला मुख्यालय जाना पड़ता है। आने-जाने, जांच शुल्क और अन्य खर्चों के कारण गरीब परिवारों को अनावश्यक परेशानी झेलनी पड़ती है। स्थानीय लोगों ने बताया कि समय पर जांच न होने के कारण कई बार गंभीर मामलों की पहचान देर से हो पाती है, जिससे मरीजों की स्थिति बिगड़ने का खतरा बना रहता है। विशेष रूप से गर्भवती महिलाओं में शिशु के विकास की नियमित निगरानी नहीं हो पाने से स्वास्थ्य संबंधी जटिलताएं उत्पन्न हो सकती हैं।

सीएचसी में मूलभूत सुविधाओं की कमी पर चिंता जताते हुए लोगों ने कहा कि अल्ट्रासाउंड मशीन और प्रशिक्षित कर्मियों की अनुपलब्धता के कारण मरीजों को जिला अस्पताल का चक्कर लगाना मजबूरी बन गई है। इससे समय और धन—दोनों की बर्बादी हो रही है।

इधर, सामुदायिक स्वास्थ्य केंद्र के प्रभारी चिकित्सा पदाधिकारी डॉ. भास्कर कुमार ने बताया कि तीन-चार वर्ष पूर्व यहां अल्ट्रासाउंड की सुविधा उपलब्ध थी, लेकिन बाद में इसे बंद कर दिया गया। फिलहाल सीएचसी में यह सेवा संचालित नहीं है।

स्थानीय जनप्रतिनिधियों और ग्रामीणों ने स्वास्थ्य विभाग एवं राज्य सरकार से मांग की है कि कृत्यानंद नगर सामुदायिक स्वास्थ्य केंद्र में शीघ्र अल्ट्रासाउंड मशीन उपलब्ध कराई जाए तथा आवश्यक तकनीकी स्टाफ की नियुक्ति की जाए, ताकि मरीजों को स्थानीय स्तर पर ही जांच और बेहतर उपचार मिल सके।

अनगढ़ थाना पुलिस ने 32 लीटर विदेशी शराब के साथ एक तरकर को किया गिरफ्तार

न्यूज स्केल बैसा

जिले के अनगढ़ थाना पुलिस ने गुप्त सूचना के आधार पर शराब तरकरी के खिलाफ बड़ी कार्रवाई करते हुए एक मोटरसाइकिल के साथ 32.140 लीटर विदेशी शराब जब्त की है। इस दौरान एक अभियुक्त को भी मौके से गिरफ्तार किया गया है। पुलिस के अनुसार, घटना 1 दिसंबर 2025 की है। अनगढ़ थाना को शराब के अवैध परिवहन की सूचना मिली थी, जिसके बाद पुलिस टीम ने त्वरित कार्रवाई करते हुए संदिग्ध मोटरसाइकिल को रोका। तलाशी के दौरान

पूर्णिया पुलिस की कार्रवाई: एक दिन में 8 गिरफ्तारी, 34.4 लीटर विदेशी शराब व कोडीन युक्त सिरप बरामद

न्यूज स्केल पूर्णिया

पूर्णिया जिला पुलिस द्वारा 1 दिसंबर 2025 को जिले भर में चलाए गए विशेष अभियान के दौरान कानून-व्यवस्था सुदृढ़ रखने की दिशा में महत्वपूर्ण कार्रवाई की गई। पुलिस अधीक्षक कार्यालय की ओर से जारी विज्ञप्ति के अनुसार इस दौरान विभिन्न मामलों में कुल 8 अभियुक्तों को गिरफ्तार किया गया। विज्ञप्ति में बताया गया कि कुल गिरफ्तार अभियुक्तों में से 7 की गिरफ्तारी अन्य कांडों में तथा 1 की गिरफ्तारी शराब के मामले में की गई। अज्ञातीय अथवा जमानतीय वारंट, आर्म्स एक्ट,



अनुसूचित जाति-जनजाति अधिनियम, हत्या, हत्या के प्रयास, लूट, दुष्कर्म/पाँक्सो एक्ट जैसे गंभीर मामलों में किसी की गिरफ्तारी नहीं हुई है। कार्रवाई के दौरान पुलिस को बड़ी मात्रा में अवैध नशीले पदार्थों की बरामदगी भी हुई। पुलिस ने 34.400 लीटर विदेशी शराब जब्त की, जबकि देशी शराब की कोई बरामदगी नहीं हुई। इसके अलावा अन्य नशीले पदार्थों के रूप में कोडीन युक्त सिरप (प्रत्येक 100 एमएल) की



मोटरसाइकिल पर लदी 32.140 लीटर विदेशी शराब बरामद की गई। इस मामले में गिरफ्तार अभियुक्त की पहचान शहबाज आलम (28 वर्ष), पिता समसुल हक, निवासी खाड़ी महिनगांव, महेश बथना, थाना अमौर, जिला पूर्णिया के रूप में

की गई है। पुलिस ने शराब और मोटरसाइकिल को जब्त कर लिया है। थाना प्रभारी ने बताया कि अभियुक्त के विरुद्ध बिहार मद्य निषेध एवं उत्पाद अधिनियम के तहत मामला दर्ज कर लिया गया है। मामले में आगे की कानूनी कार्रवाई जारी है।

जीएलएम कॉलेज बनमनखी में 4 दिसंबर को होगा विशेष अभिविन्यास कार्यक्रम का भव्य आयोजन

‘कलात्मक अभिव्यक्तियों में विचार-ऊर्जा, समय प्रबंधन और लक्ष्य निर्धारण’ विषय पर विशेषज्ञ देंगे मार्गदर्शन

न्यूज स्केल, बनमनखी

गोरे लाल मेहता महाविद्यालय (जीएलएम कॉलेज), बनमनखी में आगामी 4 दिसंबर को विद्यार्थियों के सर्वांगीण विकास को ध्यान में रखते हुए एक एकदिवसीय अभिविन्यास कार्यक्रम का आयोजन किया जा रहा है। यह कार्यक्रम महाविद्यालय के मनोविज्ञान विभाग के तत्वावधान में आयोजित होगा, जिसमें छात्रों के शैक्षणिक, मानसिक एवं व्यक्तित्व विकास से जुड़े



महत्वपूर्ण पहलुओं पर विस्तार से चर्चा की जाएगी। कार्यक्रम का मुख्य विषय

“कलात्मक अभिव्यक्तियों में विचार-ऊर्जा, समय प्रबंधन और लक्ष्य निर्धारण” रखा

गया है, जो वर्तमान समय में छात्रों के लिए अत्यंत प्रासंगिक और प्रेरणादायक

माना जा रहा है। इस विषय के माध्यम से विद्यार्थियों को रचनात्मक सोच, सकारात्मक ऊर्जा, समय के सदुपयोग और जीवन में स्पष्ट लक्ष्य तय करने की उपयोगी तकनीकों से परिचित कराया जाएगा।
वाराणसी के ड्रामा क्लब के सह-समन्वयक डॉ. विजय यादव मुख्य वक्ता के रूप में होंगे शामिल :
इस अवसर पर डी.ए.वी. पी.जी. कॉलेज, वाराणसी के ड्रामा क्लब के सह-समन्वयक डॉ. विजय

यादव मुख्य वक्ता के रूप में उपस्थित रहेंगे। वे कलात्मक गतिविधियों के माध्यम से व्यक्तित्व निर्माण, आत्मविश्वास और नेतृत्व क्षमता के विकास पर अपने अनुभव साझा करेंगे। वहीं, बी.एन. मंडल विश्वविद्यालय, मधेपुरा के मनोविज्ञान विभाग की सेवानिवृत्त विभागाध्यक्ष डॉ. कल्याणी साह विद्यार्थियों को मानसिक संतुलन, सोच की दिशा और जीवन प्रबंधन से जुड़े महत्वपूर्ण बिंदुओं पर मार्गदर्शन देंगी।

मधेपुरा के सेवानिवृत्त प्रोफेसर डॉ. प्रवीण झा करेंगे,कार्यक्रम की अध्यक्षता : अभिविन्यास कार्यक्रम की अध्यक्षता बी.एन. मंडल विश्वविद्यालय, मधेपुरा के सेवानिवृत्त प्रोफेसर डॉ. प्रवीण झा करेंगे, जबकि कार्यक्रम का आयोजन महाविद्यालय के प्रधानाचार्य डॉ. प्रमोद भारतीय के संरक्षण में संपन्न होगा। प्रधानाचार्य डॉ. प्रमोद भारतीय ने बताया कि यह अभिविन्यास कार्यक्रम न केवल विद्यार्थियों, बल्कि शिक्षकों के लिए भी ज्ञानवर्धक, प्रेरणादायी और व्यक्तित्व विकास में सहायक सिद्ध होगा। उन्होंने उम्मीद जताई कि ऐसे कार्यक्रम छात्रों को अपने लक्ष्य तय करने और उन्हें प्राप्त करने की सही दिशा प्रदान करेंगे।कार्यक्रम के सफल संचालन की जिम्मेदारी मनोविज्ञान विभागाध्यक्ष डॉ. रणविजय कुमार को समन्वयक के रूप में सौंपी गई है। महाविद्यालय प्रबंधन ने सभी विद्यार्थियों से इस कार्यक्रम में सक्रिय रूप से भाग लेकर इसका अधिकतम लाभ उठाने की अपील की है।

धमदाहा मुख्य बाजार में अतिक्रमण हटाने की कार्रवाई शुरू, एक सप्ताह में अभियान पूरा करने का अल्टीमेटम

न्यूज स्केल धमदाहा

धमदाहा मुख्य बाजार में प्रशासन ने लंबे समय से लंबित अतिक्रमण हटाने की कार्रवाई मंगलवार को सुबह शुरू कर दी। इस मौके पर एसडीओ अनुपम ने सीओ कुमार रवींद्रनाथ, प्रभारी कार्यपालक पदाधिकारी नगमा खान और राजस्व कर्मचारियों की टीम के साथ बाजार में सड़क मापी और अतिक्रमण की पहचान की। प्रशासन की इस पहल ने वर्षों से जाम और अव्यवस्था से त्रस्त स्थानीय लोगों में नई उम्मीद जगा दी है। सड़क मापी से शुरू हुई कार्रवाई



स्थानीय लोगों के अनुसार बाजार की सड़क पर दुकानों के आगे बड़े शेड, मनमाने ढंग से खड़े वाहन और सड़क पर फैला सामान वर्षों से जाम और असुविधा का कारण बना हुआ था। मंगलवार को प्रशासन की टीम के पहुंचते ही सड़क की विधिवत मापी की प्रक्रिया शुरू हुई। एसडीओ अनुपम ने

कहा कि धमदाहा अनुमंडल में चरणबद्ध तरीके से अतिक्रमण हटाओ अभियान चलाया जाएगा और जहां-जहां सरकारी जमीन पर अवैध कब्जा पाया जाएगा, उसे हर हाल में मुक्त कराया जाएगा। 40 फीट तक की सड़क अतिक्रमणमुक्त होगी एसडीओ अनुपम ने बताया

कि धमदाहा मुख्य बाजार में सड़क के दोनों किनारों पर 40 फीट तक की जमीन को अतिक्रमणमुक्त कराने का लक्ष्य रखा गया है। इसके साथ ही उन्होंने बताया कि धमदाहा के बाद मीरगंज में भी इसी तरह का अभियान चलाया जाएगा। उन्होंने स्पष्ट किया कि यह अभियान आगामी दिनों में भी जारी रहेगा और किसी भी तरह के अवैध कब्जे को बर्दाश्त नहीं किया जाएगा। स्थानीय लोगों में उत्साह और उम्मीद बाजार में प्रशासनिक टीम के आने पर स्थानीय लोग इकट्ठा हो गए। ज्यादातर ने प्रशासन की इस कार्रवाई का स्वागत

किया। उन्होंने कहा कि यदि अभियान इसी सख्ती के साथ जारी रहा, तो न केवल बाजार की वर्षों पुरानी अव्यवस्था खत्म होगी, बल्कि लोगों का आवागमन भी सुचारू हो जाएगा। स्कूली बच्चे, मरीज और अन्य आम लोग, जिन्हें पिछले समय में बाजार में जाम में फंसे रहना पड़ता था, अब राहत महसूस करेंगे। धमदाहा बाजार में प्रशासन की यह पहल लोगों के लिए राहत और सुरक्षा का संदेश लेकर आई है। अधिकारियों ने एक सप्ताह के अंदर कार्रवाई पूरी करने का अल्टीमेटम दिया है, ताकि बाजार पूरी तरह से अतिक्रमणमुक्त और व्यवस्थित बन सके।

11 बजे खुला आंगनबाड़ी केंद्र, जांच के आदेश

न्यूज स्केल बायसी

बायसी प्रखंड क्षेत्र के चंद्रगामा पंचायत अंतर्गत मिलिक टोला गांव में स्थित आंगनबाड़ी केंद्र संख्या 206 निर्धारित समय पर नहीं खुलने का मामला सामने आया है। केंद्र के देर से खुलने को लेकर ग्रामीणों में नाराजगी देखी गई।मंगलवार को सुबह 10 बजकर 45 मिनट पर जब मौके पर पहुंचकर देखा गया तो आंगनबाड़ी केंद्र में ताला लटका हुआ था। इस संबंध में महिला पर्यवेक्षिका अवंतिका परमार से पूछे जाने पर उन्होंने बताया कि संबंधित सेविका छुट्टी पर हैं। हालांकि, उसी दिन 12 बजकर 30 मिनट के आसपास उसी मार्ग से लौटने पर आंगनबाड़ी केंद्र खुला पाया



गया।जब केंद्र देरी से खुलने को लेकर सेविका से पूछताछ की गई तो उन्होंने बताया कि वह डॉक्टर के पास गई थीं और केंद्र 11 बजे खोला गया। सेविका के अनुसार, उन्होंने उस दिन किसी प्रकार की छुट्टी नहीं ली थी। सेविका और महिला पर्यवेक्षिका के बयानों में विरोधाभास को लेकर ग्रामीणों में चर्चा रही। इधर, इस मामले पर सीडीपीओ जीनत यासमीन ने कहा कि आंगनबाड़ी केंद्र

के समय पर नहीं खुलने की शिकायत की जांच कराई जाएगी और जांच के बाद आवश्यक कार्रवाई की जाएगी।गौरतलब है कि आंगनबाड़ी केंद्रों के देर से खुलने से बच्चों, गर्भवती महिलाओं और धात्री महिलाओं को मिलने वाली सेवाएं प्रभावित होती हैं। ग्रामीणों ने आंगनबाड़ी केंद्रों के नियमित संचालन और समय पालन सुनिश्चित करने की मांग की है।

8 माह से सिंचाई ट्रांसफार्मर खराब, किसान बेहाल

न्यूज स्केल हरदा (पूर्णिया)

कृत्यानंद नगर प्रखंड अंतर्गत मजरा पंचायत के भवानीपुर कामाख्या स्थान के समीप लगा सिंचाई ट्रांसफार्मर पिछले आठ महीने से खराब पड़ा है, जिससे इलाके के किसान गंभीर संकट से जूझ रहे हैं। ट्रांसफार्मर दुरुस्त नहीं होने के कारण खेती-किसानी पूरी तरह प्रभावित हो गई है और किसानों को मजबूरी में महंगे डीजल पंपसेट से सिंचाई करनी पड़ रही है। भवानीपुर निवासी किसान संजीव कुमार गोस्वामी ने इस संबंध में विद्युत विभाग के कार्यपालक अभियंता, नगर को लिखित आवेदन देकर

जल्द ट्रांसफार्मर की मरम्मत कराने की मांग की है। उन्होंने बताया कि सिंचाई ट्रांसफार्मर संख्या (3) बीते आठ माह से खराब है और इस दौरान विभागीय अधिकारियों को कई बार मौखिक व लिखित रूप से अवगत कराया जा चुका है, लेकिन अब तक कोई ठोस कार्रवाई नहीं हुई।किसान विनोद यादव और भोला यादव ने विभागीय लापरवाही पर नाराजगी जताते हुए कहा कि बार-बार अनुरोध के बावजूद ट्रांसफार्मर की स्थिति जस की तस बनी हुई है। इसका सीधा असर फसलों पर पड़ा है। किसान महेंद्र यादव, दिलीप यादव, वेदानंद यादव और पप्पू

कुमार ने बताया कि धान की फसल में किसी तरह डीजल पंपसेट से पटवन कर फसल बचाई गई, लेकिन इसमें भारी खर्च उठाना पड़ा, जिससे आर्थिक बोझ बढ़ गया। स्थानीय किसानों का कहना है कि अब चालू मक्का की फसल और आगे की खेती को लेकर चिंता और बढ़ गई है। समय पर सिंचाई नहीं होने से फसल उत्पादन पर प्रतिकूल असर पड़ सकता है। किसानों ने विभाग से अविलंब सिंचाई ट्रांसफार्मर की मरम्मत या नए ट्रांसफार्मर की व्यवस्था करने की मांग की है, ताकि खेती को बचाया जा सके और किसानों को राहत मिल सके।

नगर पंचायत मीरगंज में पीएम आवास योजना 2.0 की सख्त जांच, लाभुकों को काम शुरू करने का अल्टीमेटम

फाउंडेशन तक काम कर चुके लाभुकों को लिंटर पूरा करने का निर्देश; पेमेंट केवल काम पूरा होने के बाद

न्यूज स्केल मीरगंज

नगर पंचायत मीरगंज की कार्यपालक पदाधिकारी दीपा कुमारी ने प्रधानमंत्री आवास योजना (शहरी) 2.0 की कड़ी जांच की। उन्होंने सभी लाभुकों को स्पष्ट निर्देश दिए कि जो आवास निर्माण का काम अभी तक शुरू नहीं हुआ है, उन्हें एक सप्ताह के भीतर कार्य शुरू करना अनिवार्य होगा, अन्यथा उनके खिलाफ नोटिस जारी किया जाएगा।



कार्यपालक पदाधिकारी ने यह भी कहा कि जो लाभुक फाउंडेशन तक निर्माण कार्य कर चुके हैं, उन्हें अब लिंटर तक का काम पूरा करना होगा, और केवल लिंटर कार्य

पूरा होने के बाद ही दूसरी किस्त का भुगतान किया जाएगा। इस अवसर पर नगर पंचायत के सफाई निरीक्षक राहुल आलम, सिद्धार्थ कुमार, रंजन

» लाभुकों को एक सप्ताह में काम शुरू करने का अल्टीमेटम।
» फाउंडेशन तक काम कर चुके लाभुकों को लिंटर तक पूरा करने का निर्देश।
» केवल लिंटर पूरा होने के बाद ही दूसरी किस्त का भुगतान।
» योजना के तहत लाभुकों को 2.5 लाख रुपये की आर्थिक सहायता।

आर्थिक रूप से कमजोर वर्ग (EWS), निम्न आय वर्ग (LIG) और मध्यम आय वर्ग (MIG) को कफायती आवास प्रदान करना है। इस योजना के तहत प्रत्येक लाभुक को 2.5 लाख रुपये की आर्थिक सहायता दी जाती है।कार्यपालक पदाधिकारी ने कहा कि योजना का उद्देश्य लाभुकों को समय पर और गुणवत्तापूर्ण आवास उपलब्ध कराना है, इसलिए सभी कार्यों की सख्ती से निगरानी की जा रही है।

कुमार, सौरभ कुमार और आशीष कुमार भी मौजूद रहे। प्रधानमंत्री आवास योजना (शहरी) 2.0 का उद्देश्य शहरी क्षेत्रों में रहने वाले

अज्ञात वाहन की टक्कर से दो युवकों की मौत, एक गंभीर

न्यूज स्केल केनगर

केनगर थाना क्षेत्र के राष्ट्रीय उच्च पथ-107 पर गोकुलपुर चौक के पास सोमवार शाम करीब पांच बजे भीषण सड़क हादसा हुआ। घटना में बिड़नौली पश्चिम पंचायत के नीतीश कुमार (23) और रुपौली थाना क्षेत्र के संजीव कुमार की मौके पर ही मौत हो गई, जबकि सरसी थाना क्षेत्र के शम्भू राम गंभीर रूप से घायल हो गए। जानकारी के अनुसार, तीनों युवक बाइक से जा रहे थे, तभी किसी अज्ञात वाहन ने उन्हें टक्कर मार दी। स्थानीय लोगों ने घायल शम्भू राम को सामुदायिक स्वास्थ्य केंद्र केनगर पहुंचाया,



जहां प्राथमिक उपचार के बाद उसे गंभीर हालत में जीएम्सीएच पूर्णिया रेफर किया गया। मृतक नीतीश कुमार की पत्नी खुशबू कुमारी ने बताया कि वह दोपहर में अपनी बहन के घर गए थे। घटना के बाद पुलिस ने जांच शुरू कर दी है। मृतकों के गांवों में मातमी सन्नाटा पसरा है, और परिजन शोक में हैं। अज्ञात वाहन की तलाश जारी है।

दोपहर 12.28 बजे तक बंद रहा पशु चिकित्सालय, इलाज के बिना लौटे पशुपालक

अमौर प्रखंड मुख्यालय का हाल — चाबी न होने और अत्यवस्था के कारण भटकते रहे ग्रामीण, डीएम से की गई शिकायत

न्यूज स्केल अमौर

प्रखंड मुख्यालय स्थित प्रथम श्रेणी पशु चिकित्सालय में जारी अव्यवस्था के कारण स्थानीय पशुपालकों को भारी परेशानियों का सामना करना पड़ रहा है। मंगलवार को भी विभागीय लापरवाही का आलम यह रहा कि पशु चिकित्सालय दोपहर 12.28 बजे तक पूरी तरह बंद रहा। इस दौरान कई पशुपालक अपनी बीमार बकरियों और बछड़े को लेकर इलाज कराने पहुंचे, लेकिन अस्पताल के मुख्य द्वार पर ताला लटकता



देख उन्हें निराश होकर वापस लौटना पड़ा। स्थानीय ग्रामीणों के अनुसार अमौर प्रखंड के आसपास के दर्जनों गांवों से प्रतिदिन पशुपालक अपने मवेशियों के इलाज, दवाइयां और

टीकाकरण के लिए इसी पशु चिकित्सालय पर निर्भर रहते हैं। मंगलवार को भी सुबह से ही ग्रामीण यहां जुटने लगे थे, लेकिन लंबे इंतजार के बाद भी जब अस्पताल नहीं खुला तो नाराजगी बढ़ गई।

पशुपालकों की सूचना पर मुख्य पार्षद प्रतिनिधि मो. शाहनवाज आलम स्वयं पशु चिकित्सालय पहुंचे। मौके पर उन्होंने भी अस्पताल को बंद पाया। ताला बंद रहने के कारण उन्होंने गहरी नाराजगी जताई और इसे गंभीर लापरवाही बताया। मौके पर मौजूद एक स्टाफ कर्मी ने बताया कि वह सुबह 9.30 बजे से अस्पताल परिसर में मौजूद था, लेकिन उसके पास चाबी नहीं थी, जिससे अस्पताल नहीं खोला जा सका। कर्मचारी ने यह भी बताया कि उसके भाई की

शादी 1 और 2 दिसंबर को है, जिसके लिए उसने छुट्टी का आवेदन दिया था, लेकिन छुट्टी नहीं मिलने की सूचना फोन पर दी गई और अस्पताल आने का निर्देश दिया गया। इसके बावजूद चाबी उपलब्ध नहीं होने के कारण पूरा दिन अव्यवस्था बनी रही। इस लापरवाही का सीधा असर पशुपालकों पर पड़ा, जिन्हें अपने बीमार पशुओं को बिना इलाज के ही घर लौटना पड़ा। कई ग्रामीणों ने बताया कि समय पर इलाज न मिलने से पशुओं की हालत बिगड़ सकती है, जिसकी जिम्मेदारी

संबंधित विभाग पर होनी चाहिए। मुख्य पार्षद प्रतिनिधि मो. शाहनवाज आलम ने बताया कि पशु चिकित्सालय में दोपहर 12.30 बजे तक ताला बंद रहने की सूचना जिला पदाधिकारी को दे दी गई है। उन्होंने मामले की जांच कर जिम्मेदार अधिकारियों व कर्मचारियों पर उचित कानूनी कार्रवाई की मांग की है। उन्होंने कहा कि यदि व्यवस्था में सुधार नहीं किया गया तो स्थानीय जनप्रतिनिधि और पशुपालक आंदोलन को मजबूर होंगे।

अररिया में जिला स्तरीय युवा उत्सव 2025 का भव्य आयोजन

अररिया (हि.स.) अररिया जिला में दो दिवसीय जिला स्तरीय युवा उत्सव 2025 का भव्य आयोजन मंगलवार से बुधवार (02 से 03 दिसंबर 2025) तक टाउन हॉल, अररिया में किया जा रहा है। इस उत्सव में जिले के विभिन्न विद्यालयों, महाविद्यालयों एवं संस्थानों के 15 से 29 वर्ष आयु वर्ग के बड़ी संख्या में युवा प्रतिभागियों ने हिस्सा लिया। कार्यक्रम का विधिवत उद्घाटन जिला पंचायत राज पदाधिकारी अररिया श्री मनीष कुमार, वरीय कोषागार पदाधिकारी श्री विजय कुमार रजक, अनुमंडल पदाधिकारी रवि प्रकाश, सहायक



कोषागार पदाधिकारी श्री नुरुल हक, सहायक निदेशक सामाजिक सुरक्षा कोषांग श्री दिलीप कुमार, जिला कला एवं संस्कृति पदाधिकारी श्री सान्याल कुमार सहित अन्य जिला स्तरीय पदाधिकारियों द्वारा संयुक्त रूप से दीप प्रज्वलित कर किया गया। उद्घाटन के बाद कार्यक्रम की शुरुआत गणेश वंदना के

स्वागत गीत से हुई। उपस्थित पदाधिकारियों ने युवाओं को विभिन्न कलात्मक और शैक्षणिक विधाओं—समूह लोक गायन, समूह लोक नृत्य, कविता लेखन, कहानी लेखन, चित्रकला, वक्तृत्व कला तथा विज्ञान मेला में भाग लेने के लिए प्रेरित किया। इससे प्रतिभाशाली युवाओं को अपने कौशल को



प्रदर्शित करने का मंच मिला। कल्चरल ट्रैक के अंतर्गत समूह लोक गायन, समूह लोक नृत्य, कविता लेखन, चित्रकला और वक्तृत्व कला का आयोजन किया गया। इसी प्रकार इनोवेशन ट्रैक के अंतर्गत विज्ञान मेला प्रदर्शनी का आयोजन किया गया, जिसमें

युवाओं ने नवीन विचार और प्रयोग प्रस्तुत किए। कला, संस्कृति एवं युवा विभाग, बिहार, पटना के दिशा-निर्देश पर आयोजित इस दो दिवसीय उत्सव का समापन 03 दिसंबर 2025 को होगा। समापन समारोह में सभी सफल प्रतिभागियों को पारितोषिक वितरण किया जाएगा।

बीपीएससीटीआरई-2 के 40 नवनियुक्त शिक्षकों को मिला नियुक्ति पत्र

भागलपुर, (हि.स.)। बीपीएससी टीआरई-2 के तहत भागलपुर जिले में मंगलवार को एक महत्वपूर्ण कदम उठाया गया। समीक्षा भवन में आयोजित समारोह के दौरान 40 नवनियुक्त शिक्षकों को नियुक्ति पत्र प्रदान किया गया। कार्यक्रम में मुख्य अतिथि के रूप में भागलपुर के जिलाधिकारी डॉ. नवल किशोर चौधरी, उप विकास आयुक्त प्रदीप कुमार सिंह और जिला शिक्षा पदाधिकारी राज कुमार शर्मा मौजूद रहे। तीनों अधिकारियों ने संयुक्त रूप से सभी नए शिक्षकों को नियुक्ति पत्र सौंपा। नियुक्ति पत्र पाकर



नवनियुक्त शिक्षक काफी भावुक नजर आए। उन्होंने कहा कि दो सालों से जिस पल का वे इंतजार कर रहे थे आज वह इंतजार खत्म हो गया है। कार्यक्रम के दौरान जिला शिक्षा पदाधिकारी ने सभी शिक्षकों को शुभकामनाएँ दीं और उनके उज्ज्वल भविष्य की कामना की।

नए शिक्षकों ने बिहार सरकार का धन्यवाद करते हुए कहा कि धैर्य और दृढ़ संकल्प के साथ इंतजार करने पर सफलता जरूर मिलती है। उन्होंने यह भी कहा कि वे इसी संदेश को अपने विद्यार्थियों तक पहुंचाएंगे अगर आप इंतजार करते हैं और मेहनत जारी रखते हैं तो सफलता निश्चित है।

ढाई लाख भारतीय मुद्रा के साथ यूपी का युवक नेपाल सीमा में गिरफ्तार

अररिया (हि.स.)।जोगबनी से नेपाल के तरफ भारतीय मुद्रा लेकर जो रहे एक भारतीय नागरिक को नेपाल पुलिस ने मंगलवार को गिरफ्तार किया। जिला पुलिस कार्यालय मोरंग के डीएसपी कोपिला चुड़ाल के अनुसार, यह कार्रवाई भारत-नेपाल सीमा के रानी सीमा के एक नंबर बैरियर के समीप की गई है। हिरासत में लिए गए नागरिक की पहचान उत्तरप्रदेश के 25 वर्षीय मनीष यादव के रूप में हुई है। प्रवक्ता कोपिला चुड़ाल के अनुसार भारत से नेपाल पैदल प्रवेश किए व्यक्ति को शंका के आधार पर रोका



गया।चेकिंग के दौरान 500 के 5 नोट गड्डी कुल दो लाख पचास हजार रुपये बरामद किया गया। जिसके बाद इलाका पुलिस कार्यालय रानी में रख कर अनुसंधान पश्चात आगे की कार्यवाही के लिए राजस्व अनुसंधान कार्यालय इटहरी भेज दिया गया है। उल्लेखनीय है कि नेपाल में एक सौ से ऊपर के भारतीय

मुद्रा पर प्रतिबंध है। लेकिन नेपाल सीमा रहे सभी मनी एक्सचेंज काउंटर पर से ही पांच सौ भारतीय मुद्रा का कारोबार होता है, लेकिन कोई कार्रवाई नहीं होती। ऐसे में कभी कभार भारतीय नागरिक के पास से पांच सौ के नोट मिल जाने के बाद कई तरह के परेशानी का सामना करना पड़ता है।

अररिया : बुनियाद केंद्र में दिव्यांग प्रतिभागियों के लिए प्रतियोगिताओं का सफल आयोजन

अररिया (हि.स.) बुनियाद केंद्र, अररिया सदर में आज दिव्यांग प्रतिभागियों के लिए खेल-कूद, निबंध लेखन, चित्रकला, गायन, लेखन एवं वाद-विवाद जैसी विभिन्न प्रतियोगिताओं का भव्य आयोजन किया गया। कार्यक्रम में प्रतिभागियों ने उत्साहपूर्वक हिस्सा लिया और अपनी अद्वितीय प्रतिभा का प्रदर्शन किया। इन प्रतियोगिताओं में विजेताओं को 3 दिसम्बर 2025 को आयोजित होने वाले जिला स्तरीय दिव्यांग सम्मान के मुख्य समारोह में पुरस्कार से सम्मानित किया



जाएगा। **प्रतियोगिता विजेताओं की सूची:** चित्रकला: प्रथम – गौरव कुमार, द्वितीय – सुधा कुमारी, तृतीय – मुमताज अहमद लेखन: प्रथम – सतीश

कुमार, द्वितीय – मुमताज अहमद, तृतीय – रूपा कुमारी गायन: प्रथम – संजय यादव, द्वितीय – सतीश कुमार, तृतीय – सुधा कुमारी कार्यक्रम में प्रतिभागियों का उत्साह बढ़ाते हुए जिला

दिव्यांगजन सशक्तिकरण कोषांग के सहायक निदेशक, श्री सूरज कुमार ने कहा कि दिव्यांगजनों में अपार संभावनाएँ निहित हैं और समाज की जिम्मेदारी है कि उन्हें अवसर प्रदान कर

सशक्त बनाया जाए। बुनियाद केंद्र के जिला प्रबंधक, श्री नवीन कुमार नवीन ने भी प्रतिभागियों को प्रेरित किया और विजेताओं को उज्ज्वल भविष्य की शुभकामनाएँ दीं। कार्यक्रम के सफल संचालन में पुष्कर पुष्प (लेखापाल), करुण कुमार (केस प्रबंधक), तरन्नुम निगार (सीनियर फिजियोथेरेपिस्ट), अनिल कुमार (ऑर्थोल्मो), कुमार साहब (स्पीच थेरेपिस्ट) तथा बुनियाद केंद्र के गार्ड राजा, विजय और हरदेव मंडल ने सहयोग किया।

सरकारी जमीन पर अतिक्रमण : मंझेली हाट उजड़ा, 40 वर्षों से बसाए कारोबार पर चला बुलडोजर, पीड़ित दुकानदारों ने जिला पदाधिकारी से मिलकर लगायी गुहार, डीएम से पुनर्वास की मांग,

न्यूज स्केल पूर्णिया पूर्व

पूर्णिया पूर्व प्रखंड के महाराजपुर पंचायत स्थित मंझेली हाट में वर्षों से व्यवसाय कर अपनी आजीविका चला रहे दर्जनों दुकानदारों ने मंगलवार को जिला पदाधिकारी से मिलकर हाट की भूमि पर पुनः स्थापित किए जाने की गुहार लगाई है। पीड़ित व्यवसायियों का कहना है कि बीते 29 नवंबर को जिला प्रशासन द्वारा चलाए गए अतिक्रमण हटाओ अभियान में उन्हें बिना किसी पूर्व सूचना या नोटिस के उजाड़ दिया गया, जिससे उनका पूरा रोजगार छिन गया है। व्यवसायियों के अनुसार, मंझेली चौक के दोनों ओर सरकारी भूमि के साथ-साथ मंझेली हाट की भूमि को भी



अतिक्रमणमुक्त करने के नाम पर बुलडोजर चलाया गया। इस कार्रवाई में हाट में वर्षों से लगी करीब 40 से 50 स्थायी दुकानें हटायी गयीं। दुकानदारों का कहना है कि प्रशासन की इस कार्रवाई ने उन्हें सड़कों पर ला खड़ा किया है और लाखों रुपये की आर्थिक क्षति हुई है। पीड़ित दुकानदार मो. नूर आलम, मो. अजान, मो.

तस्लीम, महबूब आलम, वसीम अख्तर, सफीक आलम, बिनोद साह, हसीमुद्दीन, मो. असुर, मो. जब्बार, लक्ष्मण रजक, शिवानंद महतो, नौशाद अली समेत अन्य ने बताया कि वे पिछले लगभग 40 वर्षों से मंझेली हाट में दुकान लगाकर जीवनयापन करते आ रहे हैं। इतना ही नहीं, वे नियमित रूप से अंचल कार्यालय में जमीन

का राजस्व भी जमा करते रहे हैं। दुकानदारों ने आरोप लगाया कि कार्रवाई से पूर्व न तो उन्हें कोई लिखित नोटिस दिया गया और न ही दुकान हटाने के लिए समय दिया गया। उनका कहना है कि उन्होंने दो दिन का समय मांगा था, लेकिन अंचल अधिकारी द्वारा इनकार कर दिया गया। लोगों का आरोप है कि सड़क

किनारे जाम की समस्या को लेकर दी गई नोटिस की आड़ में हाट की दुकानों को भी गिरा दिया गया, जो सरासर अन्याय है। पीड़ित व्यवसायियों ने जिला पदाधिकारी अंशुल कुमार को सौंपे गए आवेदन में मांग की है कि हाट की सरकारी भूमि पर उन्हें पुनः स्थापित किया जाए। उन्होंने यह भी सुझाव दिया है कि यदि हाट की जमीन पर विधिवत कटरा का निर्माण कराया जाता है तो वे सभी निर्धारित राजस्व देने को तैयार हैं। साथ ही व्यवसायियों ने पूरे मामले की निष्पक्ष जांच की मांग करते हुए इसे राजनीतिक साजिश करार दिया है। दुकानदारों का कहना है कि यदि उन्हें शीघ्र पुनर्वास नहीं मिला तो उनके परिवारों के



रूपौली थाना क्षेत्र के मतेली खेमचंद पंचायत अंतर्गत आझोकोपा गांव निवासी विनोद साह के छोटे पुत्र संजीत कुमार (22) की सड़क दुर्घटना में मौत हो गई। पोस्टमार्टम की प्रक्रिया पूरी होने के बाद मंगलवार को जैसे ही शव गांव पहुंचा, परिजनों में कोहराम मच गया। मृतक के घर मातम का माहौल है और परिजन रो-रोकर बेहाल हैं। परिजनों ने बताया कि सोमवार की शाम फोन पर दुर्घटना की सूचना मिली। जानकारी के अनुसार संजीत कुमार अपने ससुराल गया हुआ था और वहां से वह कुछ लोगों के साथ बाइक से निपानिया की ओर गया था। लौटने के क्रम में केनगर थाना क्षेत्र अंतर्गत गोकुलपुर चौक के

पीछे गोदाम के समीप किसी अज्ञात वाहन ने बाइक में जोरदार टक्कर मार दी। इस दर्दनाक हादसे में संजीत कुमार सहित बाइक पर सवार दो युवकों की मौके पर ही मौत हो गई, जबकि तीसरा व्यक्ति गंभीर रूप से घायल हो गया। बताया जाता है कि दुर्घटना इतनी भीषण थी कि बाइक के परखच्चे उड़ गए और मौके पर अफरा-तफरी मच गई। स्थानीय लोगों द्वारा घटना की सूचना पुलिस को दी गई। पुलिस ने मौके पर पहुंच

कर शव को कब्जे में लेकर पोस्टमार्टम के लिए भेजा और घायल को इलाज के लिए अस्पताल में भर्ती कराया। मृतक संजीत कुमार की असमय मौत से गांव में शोक की लहर है। पिता विनोद साह का रो-रोकर बुरा हाल है। परिजनों का कहना है कि घर का सहारा छिन गया है। ग्रामीणों ने प्रशासन से पीड़ित परिवार को अविलंब मुआवजा देने और अज्ञात वाहन चालक की पहचान कर कड़ी कार्रवाई की मांग की है।

समक्ष गंभीर आर्थिक संकट खड़ा हो जाएगा। अब सभी

की निगाहें जिला प्रशासन के फैसले पर टिकी हैं, जिससे

उजड़े कारोबारियों को न्याय मिल सके !

ट्रेन से गिरकर एक व्यक्ति की मौत



भागलपुर, (हि.स.)। जिले के घोघा थाना क्षेत्र के फुलसिया गांव निवासी मनोज मंडल की मंगलवार को ट्रेन से गिरकर मौत हो गई। बताया जा रहा है कि मनोज मंडल धुलियान पैसंजर ट्रेन से अम्मा पाली स्टेशन से अपने घर लौट रहे थे। इसी दौरान पक्की सराय के पास वे अचानक ट्रेन से गिर पड़े जिससे उन्हें गंभीर चोटें आईं। प्रत्यक्षदर्शियों ने घायल मनोज मंडल को प्राथमिक

उपचार के लिए स्थानीय निजी अस्पताल में भर्ती करवाया। वहां उनकी हालत गंभीर होने पर डॉक्टरों ने मायागंज अस्पताल रेफर कर दिया। मायागंज अस्पताल में इलाज के दौरान मनोज मंडल ने दम तोड़ दिया। परिजन के अनुसार मृतक मनोज मंडल मजदूरी कर अपने परिवार का भरण-पोषण करते थे। उनकी मौत के बाद परिवार पर दुख का पहाड़ टूट पड़ा है।

चौकता गांव में आगजनी में पांच घर जले, लाखों का हुआ नुकसान



अररिया (हि.स.) जिले के जोकीहाट प्रखंड क्षेत्र के चौकता गांव वार्ड संख्या 08 में देर रात करीब 11 बजे आग लगने से करीब पांच घर जलकर राख हो गया। आग की लपटें देखने के बाद ग्रामीणों ने तुरंत इसकी सूचना अग्निशमन विभाग को दिया। सूचना पर दमकल की गाड़ी घटना स्थल पर

पहुंची, तब तब ग्रामीणों के सहयोग से आग पर काबू पा लिया गया। पीड़ित परिवार के लोगों ने बताया कि घर में रखे समान जैसे धान, चावल, गेहूं, अलना, पलंग, कुर्सी, बर्तन, मवेशी, कपड़ा इत्यादि सभी सामना जलकर खाक हो गया। पीड़ित परिवार में 65 वर्षीय मोइनउद्दीन पिता

मोहिउद्दीन, 55 वर्षीय रज्जाक पिता मोहिउद्दीन, 40 वर्षीय आशिक पिता नूरउद्दीन, 35 वर्षीय शफीक पिता नूरउद्दीन, 60 वर्षीय मोअज्जम पिता सलिल के पांचों घरों से अनुमानित करीब 6 से 7 लाख का संपत्ति के आगजनी में नुकसान बताया जा रहा है।

एसएसबी ने नेपाली शराब, मोटरसाइकिल किया जल, एक तरकर गिरफ्तार, जेल

अररिया (हि.स.) एसएसबी 56 वीं वाहिनी बथनाहा के कार्यक्षेत्र ए समवाय के द्वारा बीती रात चंदा डुमरी गांव से तस्करी के 1350 बोतल नेपाली शराब जब्त किया गया। रात्रि वेला में एसएसबी की विशेष गश्ती टीम ने गश्ती के दौरान यह शराब बरामद किया। भारतीय बोर्डर भारत-नेपाल सीमा स्तंभ संख्या 187 के नजदीक भारत साइड में करीबन 5 किलोमीटर पर तस्करी का जब्त नेपाली शराब 1350 बोतल कुल 405लीटर शराब के साथ तीन मोटरसाइकिल जब्त किया गया।



तरकर नेपाल से तस्करी कर शराब भारत की ओर ला रहा था जिससे सशस्त्र सीमा बल की विशेष नाका टीम द्वारा जब्त किया गया। जिसमें एक तरकर को भी गिरफ्तार किया गया। जिसका नाम

मो.अखतर पिता मो.बिल्ट है, जो कोशिकापुर फुलकाहा का रहने वाला है। आवश्यक कार्यवाही के बाद आबकारी विभाग के हवाले जब्त शराब और तरकर को सुपुर्द किया गया।

अतिक्रमण के विरुद्ध चला प्रशासन का डंडा

नाबालिग और बिना नम्बर वाले ई रिक्शा पर सवारी नहीं करने की अपील -एसडीएम

न्यूज स्केल सुपौल

सुपौल शहर में जाम की समस्या को देखते हुए मंगलवार को भी अतिक्रमण एवं जाम करने वाले ई रिक्शा चालक, ठेला चालक, दुकानदारों एवं अवैध पार्किंग करने वालों पर कार्रवाई की गई। अनुमंडल पदाधिकारी सदर इंद्रवीर कुमार के द्वारा बताया गया कि किसी भी कीमत पर आम लोगों को अतिक्रमण एवं जाम से हो रहे परेशानी को बर्दाश्त नहीं किया जाएगा। अनुमंडल पदाधिकारी के द्वारा आम लोगों से भी अपील की गई कि वह भी अतिक्रमण को रोकने तथा जाम की स्थिति से निजात पाने के लिए प्रशासन का सहयोग करें। अतिक्रमण



हटाने की कार्रवाई में मंगलवार को भी कई दुकानदारों पर जुर्माना किया गया तथा कई ई रिक्शा चालकों पर जुर्माना तथा वाहन जब्त की गई तथा वैध कागजात नहीं रहने के कारण उन पर जुर्माना भी लगाया गया। अनुमंडल पदाधिकारी सदर के द्वारा आम लोगों से अपील की गई की वेसे ई-रिक्शा पर आवागमन ना करें जो ई रिक्शा कोई नाबालिग चल रहा हो

अथवा जिसमें नंबर प्लेट नहीं हो या जिसमें नंबर नहीं हो। बिना नंबर प्लेट के ई रिक्शा पर चलने से यात्रियों को भी परेशानी का सामना करना पड़ सकता है एवं किसी भी विपरीत परिस्थिति, दुर्घटना, अपराध इत्यादि की स्थिति में उन ई रिक्शा को बिना नंबर अथवा बिना नंबर प्लेट के चिन्हित किया जाना मुश्किल हो सकता है। इसीलिए यात्रियों से



अनुरोध है कि वह कतई बिना नंबर, बिना नंबर प्लेट एवं नाबालिग द्वारा चलाए जा रहे ई-रिक्शा का उपयोग न करें। इसके साथ ही सभी लोगों को यातायात के नियमों का पालन करने का निर्देश दिया गया तथा आम लोगों को बताया गया कि वह अपनी गाड़ी किसी भी परिस्थिति में सड़क पर खड़ी नहीं करें। यातायात की व्यवस्था को सुचारू रूप से रखने

हेतु यातायात थानाध्यक्ष एवं यातायात पुलिस उपाधीक्षक को लगातार यातायात नियम का पालन नहीं करने वालों पर कार्रवाई करने का निर्देश दिया गया है तथा आवश्यकता पड़ने पर यातायात नियम का पालन नहीं करने वाले वाहनों को जब्त करने का भी निर्देश दिया गया है। इसी क्रम में सोमवार को भी दर्जनों वाहन जब्त किए गए एवं

01 : यातायात नियम के पालन नहीं करने वाले वाहनों पर लगाया गया जुर्माना
02 : अवैध रूप से कब्जा करने वाले दुकानदार को भी भरना पड़ा जुर्माना

मंगलवार को भी लगभग दर्जनों वाहनों पर कार्रवाई की जा रही है। इस अभियान में पुलिस उपाधीक्षक यातायात कमलेश्वर प्रसाद, नगर परिषद के कार्यपालक पदाधिकारी अरविंद कुमार, यातायात थानाध्यक्ष उपेंद्र कुमार, राजस्व अधिकाारी संदीप कुमार, थानाध्यक्ष नगर अनिरुद्ध प्रसाद एवं सभी पदाधिकारी व कर्मी भी उपस्थित थे।

वीरपुर - भीमनगर बोर्डर रोड पर दो बाइक की भीषण टक्कर

तीन गंभीर रूप से जख्मी ,दो रेफर

न्यूज स्केल वीरपुर

वीरपुर - भीमनगर बोर्डर रोड पर लॉटस हॉस्पिटल के समीप मंगलवार की शाम करीब पाँच बजे दो बाइक की आमने सामने सीधी टक्कर हो गई। जिसमे तीन लोग गंभीर रूप से जख्मी हो गए। सभी घायलों को वीरपुर अनुमंडल अस्पताल लाया गया जहां अस्पताल में मौजूद चिकित्सक डॉ .सुशील कुमार की देख रेख में तीनों घायलों का उपचार किया गया। वही गंभीर रूप से घायल दो लोगों को रेफर कर दिया गया है। घायलों की पहचान नगर पंचायत के वार्ड संख्या 9 निवासी बुधन



कुमार, नगर पंचायत के वार्ड संख्या 1 निवासी बिरजू कुमार और नेपाल सप्तरी जिला के हनुमान नगर निवासी बैजू मरिक के रूप मे की गई है। उपचार कर रहें चिकित्सक डॉ सुशील कुमार ने कहा कि घायलावस्था में लाये गए तीन लोगों में से दो लोगों की स्थिति की गंभीरता को देखते हुए रेफर कर दिया गया है। रेफर घायलों में बैजू मरिक और बुधन मुखिया के नाम शामिल हैं। पुलिस मामले की छानबीन कर रही है।

डॉक्टर प्रेम कुमार के निर्विरोध बिहार विधानसभा के अध्यक्ष चुने जाने पर भाजपा नेताओं ने दी बधाई

न्यूज स्केल सुपौल

बिहार विधानसभा अध्यक्ष पद पर भाजपा के वरिष्ठ विधायक डॉ प्रेम कुमार के निर्विरोध चुने जाने पर भाजपा नेताओं ने खुशी जाहिर करते हुए कहा कि सदन को उनके अनुभव का लाभ मिलेगा। इसके लिए मुख्यमंत्री नीतीश कुमार , उप मुख्यमंत्री स्मार्ट चौधरी, डॉ विजय कुमार सिन्हा सहित एनडीए के नेताओं को बधाई दी है। खुशी जाहिर करने वालों में भाजपा जिलाध्यक्ष



नरेंद्र कुमार ऋषिदेव, एनडीए गठबंधन के संयोजक नागेन्द्र नारायण ठाकुर , डॉक्टर विजय शंकर चौधरी, संतोष प्रधान, राम कुमार राय, पूर्व मंत्री विश्व मोहन कुमार, रणधीर ठाकुर ,सुरेंद्र नारायण पाठक, ओम प्रकाश गुप्ता, जयंत मिश्र,कुणाल ठाकुर, विमलेन्दु ठाकुर , नलिन

जायसवाल, ग्रीश चन्द्र ठाकुर, रंजू झा, राहुल झा, सरोज झा, परमानन्द सिंह, मनोज पाठक, दिलीप सिंह, प्रदीप सिंह ,दीपक दुबे, गौरव गुप्ता, गौरी शंकर मंडल, बलराम कामत, डॉ शमशाद, आलम, विनीत सिंह ,दीपक दुबे, रामअवतार गुप्ता, सहित कई नेता शामिल है।

रात्रि गश्ती में सुपौल पुलिस सक्रिय, अपराधियों पर अंकुश को वाहन चेकिंग अभियान चलाया गया

न्यूज स्केल सुपौल

पुलिस अधीक्षक सरथ आर एस के निर्देश पर एक दिसंबर की रात जिले के विभिन्न थाना क्षेत्रों में व्यापक वाहन चेकिंग एवं रात्रि गश्ती अभियान चलाया गया। इस दौरान पुलिस ने अपराध एवं अपराधियों पर अंकुश लगाने तथा शांति-व्यवस्था बनाए रखने के उद्देश्य से मुख्य सड़कों, चौक-चौराहों और संवेदनशील इलाकों में सक्रिय रूप से निगरानी की। थानाध्यक्षों और उनकी टीमों ने देर रात तक शहर और ग्रामीण क्षेत्रों में भ्रमणशील रहकर ऑटो, बाइक, चारपहिया वाहनों की सघन जांच की।



पुलिस अधिकारियों द्वारा लोगों से आवश्यक दस्तावेज की जांच के साथ-साथ संदिग्ध व्यक्तियों से पूछताछ भी की गई। अभियान के दौरान पुलिस ने आम नागरिकों को सुरक्षा का भरोसा दिलाते हुए सतर्क रहने की अपील की।अधिकारियों

ने बताया कि जिले में कानून-व्यवस्था कायम रखना सर्वोच्च प्राथमिकता है। ऐसे गश्ती अभियान आगे भी लगातार जारी रहेंगे ताकि आपराधिक गतिविधियों को समय रहते रोका जा सके और नागरिक सुरक्षित महसूस करें।

युवा कांग्रेस के प्रदेश सचिव ने सदर अंचल के अमीन और राजस्व कर्मचारियों के विरुद्ध फूँका बिगुल तबादले की उठायी आवाज, सौंपा ज्ञापन

न्यूज स्केल सुपौल

युवा कांग्रेस के बिहार प्रदेश सचिव लक्ष्मण कुमार झा ने सदर अंचल कार्यालय के राजस्व कर्मचारियों और अमीन के तबादले को लेकर आंदोलन का बिगुल फूँका है। जिला पदाधिकारी को दो सूची मांगों का ज्ञापन समर्पित करते हुए कहा कि जल्द से जल्द सुपौल आंचल में जो जमीन संबंधी भ्रष्टाचार हो रही है उसे पर



रोक लगाने और सभी राजस्व कर्मचारियों और अमीन का तबादला करने की मांग की है। प्रदेश सचिव ने कहा कि सुपौल अंचल कार्यालय में भ्रष्टाचार

चरम सीमा पर है और जमीन संबंधी कार्य के नाम पर चाहे परिमार्जन हो दाखिल खारिज हो या ऑनलाइन हो हर तरह के काम में आम लोगों

का शोषण किया जा रहा है आम लोग परेशान हो रहा है और सरकारी तंत्र बेखबर है। जल्द से जल्द इसकी निष्पक्ष जांच कर उचित कार्रवाई की

मांग की है। प्रदेश सचिव झा ने कहा कि जब तक सभी राजस्व कर्मचारी और अमीन का तबादला नहीं होगा तब तक अंचल कार्यालय में जमीन संबंधी कार्य के नाम पर जो हो रही भ्रष्टाचार उसे पर रोक नहीं लगेगी। इसलिए जल्द से जल्द सभी राजेश कर्मचारी और अमीन का तबादला होना चाहिए। भ्रष्टाचार के खिलाफ बिहार प्रदेश युवा कांग्रेस उग्र आंदोलन करेगी ।

19वीं राष्ट्रीय जंबूरी 2025 में शामिल होकर लौटे स्काउट गाइड, हुआ गर्मजोशी से स्वागत

न्यूज स्केल सुपौल

भारत स्काउट और गाइड का 19वीं राष्ट्रीय जंबूरी 2025 का आयोजन 23 नवंबर से 29 नवंबर 2025 तक डिफेंस एक्सपोजे ग्राउंड वृंदावन योगशाला लखनऊ उत्तर प्रदेश में आयोजित किया गया था। इस जंबूरी शिविर में जिले के विभिन्न विद्यालय से चयनित 28 स्काउट गाइड ने जिला संगठन आयुक्त सह जिला प्रशिक्षण आयुक्त संजय कुमार झा के नेतृत्व में भेजा गया था इस राष्ट्रीय जंबूरी में देश-विदेश से 40000 के संख्या में युवक युवती,



वयस्क और स्काउट गाइड के पदाधिकारी "गति के साथ प्रगति" एवं "विकसित युवा, विकसित भारत" थीम को लेकर शामिल हुए इस कार्यक्रम में मार्च पास्ट, कलर पार्टी, बैंड कंपटीशन, ग्लोबल विलेज, एंक्विलोरामा, फूड प्लाजा, झांकी, एडवेंचर एक्टिविटी, रोप क्लाइंबिंग, रोप साइकलिंग, स्टेट गेट

और सांस्कृतिक कार्यक्रम कंपटीशन के साथ-साथ राष्ट्रीय स्तर पर कई कार्यक्रम प्रस्तुत किया गया। इन सारे कार्यक्रम स्काउटर न्यू केंब्रिज आवासीय विद्यालय वीरपुर के कौशिक वत्स, गाइड रानी कुमारी मध्य विद्यालय भेलाही और रोवर जिला मुख्यालय दल अमन कुमार के मार्गदर्शन में सभी कार्यक्रम



में भाग लिया। सभी कार्यक्रम में उत्कृष्ट प्रदर्शन कर जिले का नाम रोशन करने के लिए सभी स्काउट गाइड को नगर परिषद मुख्य पार्षद सह जिला मुख्य आयुक्त भारत स्काउट और गाइड राघवेंद्र कुमार झा उर्फ राघव झा, संरक्षक विजय शंकर चौधरी,संरक्षक डॉक्टर कन्हैया प्रसाद सिंह, मिथिलेश कुमार झा प्रबंधक न्यू केंब्रिज

आवासीय विद्यालय बीरपुर, सर्वेश कुमार झा, अभय शंकर झा, जिला सचिव नागेश्वर वीराजी, संजय राम, डीएस पब्लिक स्कूल पिपरा के प्रबंध के मोहम्मद वल्ली, सेंट जेवियर्स हाई स्कूल के प्रबंधक राहुल आनंद, अभिषेक पंसारी निर्मली एवं अन्य सभी पदाधिकारी ने सभी को धन्यवाद दिया।

भीमनगर थाना पुलिस ने 9.425 लीटर शराब के साथ एक गिरफ्तार



न्यूज स्केल सुपौल

भीमनगर थाना क्षेत्र में पुलिस को बड़ी सफलता मिली है। थाना पुलिस ने गुप्त सूचना के आधार पर कार्रवाई करते हुए एक व्यक्ति को अवैध शराब के साथ पकड़ा। आरोपी की पहचान आदित्य कुमार, पिता मुखिया ठाकुर, निवासी भीमनगर के रूप में की गई है।पुलिस द्वारा की गई तलाशी में आरोपी के पास से 9.425 लीटर अवैध शराब बरामद हुई। प्राप्त जानकारी के अनुसार आरोपी शराब की तस्करी के उद्देश्य से इसे

इधर-उधर सप्लाई करने की फिराक में था। सूचना मिलने के बाद पुलिस टीम ने त्वरित छापेमारी कर आरोपी को गिरफ्तार किया। थाना प्रभारी ने बताया कि अवैध शराब के विरुद्ध लगातार अभियान चलाया जा रहा है। कानून व्यवस्था बनाए रखने के साथ-साथ शराबबंदी कानून को सख्ती से लागू करने की दिशा में पुलिस निरंतर कार्रवाई कर रही है। गिरफ्तार आरोपी के विरुद्ध संबंधित धाराओं में मामला दर्ज कर आगे की प्रक्रिया शुरू कर दी गई है।

उर्वरक विक्रेता किसानों को उचित मुल्य पर खाद बीज उपलब्ध करायें- बीडीओ अमरेश कुमार मिश्रा

न्यूज स्केल प्रतापगंज

कृषि भवन में मंगलवार को उर्वरक निगरानी समिति की बैठक आयोजित की गई। जिसकी अध्यक्षता प्रखंड प्रमुख श्रीमती डेजी रानी ने की। बैठक में प्रखंड बीडीओ अमरेश कुमार मिश्रा, प्रखंड कृषि पदाधिकारी प्रियांशु राज, पूर्व प्रमुख रमेश प्रसाद यादव आदि उपस्थित थे। उर्वरक विक्रेताओं को सम्बोधित करते हुए बीडीओ श्री मिश्रा ने कहा कि किसी भी कीमत पर किसानों को खाद की कमी नहीं होनी चाहिए। किसानों को उचित मूल्य पर खाद बीज उपलब्ध करायें। किसान की ओर से शिकायत होने पर कानूनी कार्रवाई की जाएगी।



किसान देश की अर्थव्यवस्था की रीढ़ होते हैं। उनके साथ किया जाने वाला छल आपके लिए परेशानी का सबब बन सकता है। इस मौके पर उन्होंने किसानों को अनुदान पर मिलने वाले बीज की जानकारी विक्रेताओं से ली। जहां उन्हें केवल दो का नाम बताने पर आश्चर्य प्रकट किया गया। उन्होंने कोऑर्डिनेटर अरविंद कुमार चौधरी से जानकारी ले



कहा कि पंचायत में कम से कम एक दुकानदार से अनुदान पर मिलने वाले बीज का पंजीकरण कराने की बात कही

ताकि उस पंचायत के किसानों को आसानी से सरकारी दर पर उन्नत खाद बीज उपलब्ध हो सके। प्रखंड कृषि पदाधिकारी

भी खाद बीज खरीदने आते हैं तो उन्हें भी दें ताकि समय पर वह भी खेती कर सके। कोई भेदभाव ना करें। कोई भी किसान हो अनाज पैदा करते हैं तभी देश व प्रदेश खुशहाल होता है। इस मौके पर कृषि समन्वयक अरविंद कुमार चौधरी, सुभाष मरीक, सत्यनारायण प्रसाद ,सहायक तकनीकि प्रबंधक दिवाकर प्रसाद शर्मा, लेखापाल रंजीत कुमार सहित किसान सलाहकार मनोज कुमार निराला ,नवल कुमार चौधरी, जयप्रकाश मंडल, प्रदेश कुमार, सुनील सिंह, अशोक मेहता ,जगदीश जयंत आदि उपस्थित थे। अंत में कृषि समन्वयक सुभाष मरीक के धन्यवाद ज्ञापन के साथ बैठक की कार्रवाई समाप्त की गई।

सिकरहना में जिलाधिकारी ने योजनाओं के क्रियान्वयन की की समीक्षा

- 1 स्वच्छता, मनरेगा और पंचायती राज से जुड़े कार्यों की प्रखंडवार समीक्षा कर तेजी लाने के निर्देश दिए गए
- 2 राजस्व एवं भूमि सुधार विभाग के लंबित मामलों के शीघ्र निष्पादन और साप्ताहिक समीक्षा की हिदायत दी गई
- 3 जिलाधिकारी सौरभ जोरवाल ने सिकरहना अनुमंडल सभागार में विभिन्न विभागों की योजनाओं की समीक्षा बैठक की

न्यूज स्केल मोतीहारी सिकरहना (ढाका),

जिलाधिकारी, पूर्वी चम्पारण, सौरभ जोरवाल के द्वारा आज सिकरहना अनुमंडल सभागार में राज्य सरकार द्वारा प्रखंड/अंचल स्तर पर संचालित विभिन्न विभागों की योजनाओं की समीक्षा बैठक आयोजित की गई। बैठक में अपर समाहर्ता श्री मुकेश कुमार सिंह और उप विकास आयुक्त डॉ. प्रदीप कुमार भी उपस्थित थे। **ग्रामीण विकास योजनाओं की प्रगति की समीक्षा :** बैठक में प्रधानमंत्री आवास योजना, मुख्यमंत्री ग्रामीण



आवास योजना और मुख्यमंत्री ग्रामीण आवास सहायता योजना सहित ग्रामीण विकास विभाग की योजनाओं की प्रगति की विस्तार से समीक्षा की गई। विशेष रूप से आवास स्वीकृति, आवास पूर्णता

और eKYC की स्थिति पर चर्चा की गई। प्रखंड विकास पदाधिकारियों को निर्देशित किया गया कि वे एक सप्ताह के भीतर लंबित आवास पूर्णता में प्रगति सुनिश्चित करें। साथ ही, आवास प्लस 2024 के माध्यम से

नए सर्वेक्षित लाभुकों का सत्यापन कराने के लिए भी निर्देशित किया गया। **स्वच्छता, मनरेगा और पंचायती राज की समीक्षा :** लोहिया स्वच्छ बिहार अभियान के तहत व्यक्तिगत और सामुदायिक



शौचालय निर्माण, अपशिष्ट प्रसंस्करण इकाई, Door to Door Waste Collection, ODF प्लस मॉडल और मॉडल गांव के सत्यापन पर प्रखंडवार समीक्षा की गई। मनरेगा अंतर्गत eKYC, वृक्षारोपण,

खेल मैदान निर्माण, मानव दिवस सृजन, भुगतान, जियो टैगिंग और एरिया ऑफिसर ऐप के माध्यम से निरीक्षण कार्यों की भी प्रगति पर चर्चा हुई। साथ ही, पंचायत स्तर पर मुख्यमंत्री सोलर लाइट स्ट्रीट योजना,

पंचायत सरकार भवन निर्माण और वित्त आयोग मदों के व्यय की समीक्षा की गई। **राजस्व एवं भूमि सुधार विभाग की प्रगति :** राजस्व एवं भूमि सुधार विभाग के तहत दाखिल-खारिज, भूमि

विवाद, अभियान बसेरा, भू मापी, आधार सीडिंग और एलसी की प्रगति की समीक्षा की गई। अंचलाधिकारियों को लंबित मामलों का शीघ्र निष्पादन करने और साप्ताहिक रूप से हल्का बार की समीक्षा करने के लिए निर्देशित किया गया। बैठक में अनुमंडल पदाधिकारी, भूमि सुधार उप समाहर्ता, निदेशक जिला ग्रामीण विकास अभिकरण, प्रखंड विकास पदाधिकारी, अंचलाधिकारी, पंचायत राज पदाधिकारी और मनरेगा/अन्य प्रखंड स्तरीय कर्मी उपस्थित थे।

मोतिहारी में रोगी हितधारक मंच ने फैलाई हाथी पाँव रोग से बचाव की जागरूकता

न्यूज स्केल मोतीहारी

जिले में आयुष्मान आरोग्य मंदिर पर रोगी हितधारक मंच के सदस्यों ने आम लोगों के बीच फाइलेरिया (हाथी पाँव) जैसी गंभीर बीमारी से बचाव हेतु जागरूकता अभियान चलाया। डीबीवीडीसीओ डॉ. शरत चंद्र शर्मा ने बताया कि हाथी पाँव एक बार हो जाने पर पूरी तरह ठीक नहीं होता, इसलिए बचाव के लिए मच्छरदानी का प्रयोग करना और घर के आसपास सफाई रखना आवश्यक है। उन्होंने कहा कि जिले में जल्द ही नाईट ब्लंड सर्वे की शुरुआत की जाएगी और जन समुदाय



को सर्वजन दवा के माध्यम से बचाव कराया जाएगा। **सर्टिफिकेट प्राप्त मरीजों को मिलेगा विकलांगता प्रमाण** पत्र: मधुबन प्रखंड के जितौरा आयुष्मान आरोग्य मंदिर में आयोजित जागरूकता कार्यक्रम में

140 से अधिक लोगों को हाथी पाँव के बारे में जानकारी दी गई। रिव्यू मीटिंग में 57 से अधिक ग्रामीण, फाइलेरिया मरीज, आशा फैसिलिटेटर, आशा सेविका और एएनएम शामिल हुए। प्रखंड विकास

पदाधिकारी मधुबन, प्रभारी चिकित्सा पदाधिकारी इंद्रजीत कुमार तथा पिरामल के सुमित कुमार ने सर्टिफिकेट प्राप्त मरीजों के लिए विकलांगता प्रमाण पत्र बनाने और राज्य सरकार द्वारा प्रदान की जाने वाली

1100 रुपये प्रतिमाह पेंशन से संबंधित जानकारी दी। इस अवसर पर रोगी हितधारक मंच के उद्देश्य और सामुदायिक स्तर पर फैलेरिया के साथ अन्य बीमारियों जैसे टीबी, लेप्रोसी, शुगर और बीपी पर भी चर्चा की गई। पिरामल स्वास्थ्य के सुमित कुमार ने एमएमडीपी किट और फाइलेरिया बीमारी के विभिन्न स्टेज के बारे में विस्तार से बताया। जागरूकता कार्यक्रम में सीएचओ जीतेन्द्र कुमार, रोगी हितधारक मंच के सदस्य, ग्रामीण, फाइलेरिया मरीज, आशा फैसिलिटेटर, आशा सेविका और एएनएम उपस्थित रहे।

साढे तीन किलो चरस के साथ नेपाली महिला तस्कर गिरफ्तार

पूर्वी चंपारण, (हि.स.) जिले के चिरैया थाना की पुलिस ने गुप्त सूचना के आधार पर लाखों रुपये के चरस के साथ एक नेपाली महिला तस्कर को गिरफ्तार किया है, जिसे आवश्यक पूछताछ के बाद न्यायिक हिरासत में भेज दिया गया है। पकड़ी गई महिला तस्कर चंद्रिका कुमारी नेपाल के सरलाही जिला के मालंबा थाना क्षेत्र के परसा गांव निवासी देवेन्द्र ठाकुर की पत्नी है। थानाध्यक्ष महेश कुमार ने बताया कि ऐसी सूचना मिली कि एक नेपाली महिला तस्कर 3 किलो 542 ग्राम चरस लेकर बस द्वारा घोड़ासहन से मोतिहारी किसी को डिलीवरी देने जा रही है।



सूचना के आलोक में पुलिस ने बस को चिरैया थाना के समीप रुकवाकर जांच की, जिसके बाद उक्त महिला तस्कर को रंगे हाथों गिरफ्तार कर लिया गया, जिसे आवश्यक पूछताछ के बाद न्यायिक हिरासत में भेज दिया गया है। इसके पूर्व भी चिरैया पुलिस ने अलग-अलग स्थानों पर छापेमारी कर 5 तस्करों को

लाखों रुपये मूल्य के मादक पदार्थ के साथ गिरफ्तार कर जेल भेज चुकी है। जिसमें थाना क्षेत्र के मोहदीपुर गांव का बिहारी राय भी शामिल है। इनकी गिरफ्तारी के दौरान चिरैया के किसी कथित मुखिया का नाम सुर्खियों में आया था। लेकिन पुलिस अभी तक उसका शिनाख्त नहीं कर पाई है।

नवादा में 03 से 18 दिसंबर तक दिव्यांगजनों के लिए विशेष शिविर

नवादा, (हि.स.)। नवादा जिले में दिव्यांगजनों के हित में 03 दिसंबर से 18 दिसंबर 2025 तक विभिन्न प्रखंडों और नगर क्षेत्रों में विशेष दिव्यांगता शिविर का आयोजन किया जा रहा है। इस शिविर का उद्देश्य दिव्यांगता प्रमाण-पत्र निर्गत करना, पुराने प्रमाण-पत्रों का डिजिटल अद्यतन, UDID कार्ड के लिए आवेदन, नए और नवीनीकरण आवेदन स्वीकार करना, बायोमेट्रिक सत्यापन, आधार प्रमाणीकरण, फोटो अपलोड और आवश्यक चिकित्सकीय अभिलेख के साथ निर्धारित तिथि पर शिविर स्थल पर उपस्थित हों। प्रखंड/नगर स्तर के पदाधिकारी, कर्मी, पंचायत सचिव, वार्ड सदस्य, जीविका समूह और अन्य क्षेत्रीय कर्मी दिव्यांगजनों

को शिविर में पहुंचाने के लिए सहयोग करेंगे। जिलेवासियों, जनप्रतिनिधियों और समाजसेवी संस्थाओं से अपेक्षा की गई है कि वे अधिक से अधिक दिव्यांगजनों को शिविर तक पहुंचाने में मदद करें, ताकि कोई भी पात्र लाभार्थी वंचित न रहे। प्रखंडवार शिविर कार्यक्रम: नवादा सदर – 03.12, नारदीगंज – 04.12, कौआकोल – 05.12, मेसकौर – 06.12, पकरीबरावां – 08.12, रोह – 09.12, रजौली – 10.12, काशीचक – 11.12, सिरदला – 12.12, अकबरपुर – 13.12, नरहट – 15.12, वारिसलीगंज – 16.12, हिसुआ – 17.12, गोविंदपुर – 18.12।

को शिविर में पहुंचाने के लिए सहयोग करेंगे। जिलेवासियों, जनप्रतिनिधियों और समाजसेवी संस्थाओं से अपेक्षा की गई है कि वे अधिक से अधिक दिव्यांगजनों को शिविर तक पहुंचाने में मदद करें, ताकि कोई भी पात्र लाभार्थी वंचित न रहे। प्रखंडवार शिविर कार्यक्रम: नवादा सदर – 03.12, नारदीगंज – 04.12, कौआकोल – 05.12, मेसकौर – 06.12, पकरीबरावां – 08.12, रोह – 09.12, रजौली – 10.12, काशीचक – 11.12, सिरदला – 12.12, अकबरपुर – 13.12, नरहट – 15.12, वारिसलीगंज – 16.12, हिसुआ – 17.12, गोविंदपुर – 18.12।

पश्चिम चम्पारण में लोक शिकायत निवारण एवं लोक सेवा केन्द्रों का व्यापक निरीक्षण

न्यूज स्केल बेतिया

पश्चिम चम्पारण जिले में 1 दिसंबर को पारदर्शिता और सेवा-प्रदायगी की गुणवत्ता सुनिश्चित करने के लिए विभागीय लोक शिकायत निवारण पदाधिकारी एवं बिहार प्रशासनिक सुधार मिशन सोसाइटी के नेतृत्व में गठित 12 निरीक्षण दलों ने जिले के 04 लोक शिकायत निवारण कार्यालयों और 22 लोक सेवा केन्द्रों का समन्वित एवं व्यापक निरीक्षण किया। निरीक्षण के दौरान कार्यालयों और केन्द्रों में कार्यप्रणाली, जनसुविधाओं और सेवा उपलब्धता का गहन मूल्यांकन किया गया। जिला



मुख्यालय स्थित जिला लोक शिकायत निवारण कार्यालय और लोक सेवा केन्द्र का निरीक्षण प्रशासनिक पदाधिकारी श्री राशिद कलीम अंसारी, आईटी प्रबंधक श्री सचिन गुप्ता एवं श्री अमितेश कुमार ने किया। टीम ने कार्यालयों में उपलब्ध सुविधाओं, आईटी प्रणाली की कार्यशीलता,

सेवा की समयबद्धता और कर्मचारियों के सहयोग का विस्तृत आकलन किया। निरीक्षण में परिवाद प्राप्ति से लेकर सुनवाई तक की पूरी प्रक्रिया का परीक्षण किया गया। इसमें परिवादियों के बैठने व प्रतीक्षा की व्यवस्था, सूचना प्रेषण प्रक्रिया, फाइल एवं रिकॉर्ड प्रबंधन, कार्यालय परिसर की साफ-सफाई,

मानव संसाधन की उपलब्धता और निर्धारित समय-सीमा में सेवा निष्पादन जैसे महत्वपूर्ण बिंदुओं पर ध्यान दिया गया। लोक सेवा केन्द्रों में आईटी सिस्टम, आधारभूत सुविधाएँ, स्टाफ की उपस्थिति और रिकॉर्ड संरक्षण की स्थिति का भी निरीक्षण किया गया। निरीक्षण दलों ने आम जनता से सीधे बातचीत कर फीडबैक लिया, जिसमें लोगों ने बताया कि उन्हें समय पर सेवाएँ मिल रही हैं और कर्मचारी सहयोगपूर्ण तरीके से कार्य कर रहे हैं। निरीक्षण के बाद वरिष्ठ अधिकारियों ने सभी कार्यालयों और केन्द्रों को दिशा-निर्देश जारी किए।

अधिकारियों ने कहा कि कार्यालय और परिसर में स्वच्छता सुनिश्चित की जाए, सभी फाइलें और रिकॉर्ड व्यवस्थित रहें, और कर्मचारियों का वेतन समय पर भुगतान हो। साथ ही सभी सेवाओं और परिवादों का निष्पादन निर्धारित समय-सीमा में ही पूरा किया जाए। जिलाधिकारी ने उम्मीद जताई कि इन निरीक्षणों और दिए गए निर्देशों से जिले की लोक शिकायत निवारण और लोक सेवा गारंटी व्यवस्था और अधिक मजबूत, पारदर्शी और जनहितकारी बनेगी, जिससे आम जनता को बेहतर और समयबद्ध सेवाएँ मिलेंगी।

कार्य में लापरवाही पर आवास सहायक पर गिरी गाज

नालंदा, बिहारशरीफ (हि.स.)। जिला मुख्यालय स्थित समाहरणालय सभागार में श्रीकांत कुण्डलिक खाण्डेकर उपविकास आयुक्त की अध्यक्षता में स्वच्छ भारत मिशन (ग्रामीण) लोहिया स्वच्छ बिहार अभियान तथा पी एम बाई जी के कार्यों की प्रगति की समीक्षा की गई। समीक्षा के दौरान ग्राम पंचायतों के वार्डों में हो रहे कचरा उठाव संबंधी जानकारी स्वच्छता मित्र एप पर प्रविष्ट करने का निर्देश दिया गया वहीं सभी वार्ड में कार्यों को सुचारु रूप से संचालन का निर्देश दिया



गया है। साथ ही बताया गया है कि योग्य लाभुकों द्वारा निर्मित व्यक्तिगत शौचालय का भुगतान जांचों उपरांत करने का निर्देश दिया गया है। ओडीएफ प्लस मॉडल गाँव के मानक को पूर्ण करने वाले गाँव को चिन्हित करते हुए उसे मॉडल गाँव मार्क करने का निर्देश दिया गया है। साथ ही अपशिष्ट प्रसंस्करण इकाई जो निर्माणाधीन है, उसे पूर्ण कराने का निर्देश दिया गया है। ग्राम

पंचायत को ठोस एवं तरल अपशिष्ट प्रबंधन के मद में व्यय की गई राशि का उपयोगिता प्रमाण पत्र जिला को उपलब्ध कराने का निर्देश दिया गया है। साथ ही साथ डिजिटल कम्युनिकेशन मॉनिटरिंग सिस्टम के तहत पंजीकृत परिवारों को राज्य कार्यालय से प्राप्त स्वच्छता संदेश को व्हाट्सएप के माध्यम से साझा करने का निर्देश दिया गया है। साथ ही भेजे गए संदेशों के संदर्भ में फीडबैक को एवं

गृह भ्रमण करने का निर्देश दिया गया है। एल एस बीए के कार्यों में शिथिलता बरतने के कारण भी सी हरनौत से स्पष्टीकरण मांगा किया गया है। वहीं आवास कार्यों की समीक्षा के क्रम में पाया गया कि तिसरी किस्त दिए जाने के बाद भी आवास पूर्ण नहीं हुआ है जिस पर असंतोष व्यक्त किया गया साथ ही पाया गया कि आवास सहायक अपने कार्यों में रुचि नहीं ले रहे हैं जिसके कारण संबंधित प्रखंड के आवास सहायक से स्पष्टीकरण कि मांग किया गया है

नालंदा जिले में डीएम ने किया साप्ताहिक समन्वय का अनुमोदन

नालंदा, बिहारशरीफ (हि.स.)। जिले के हरदेव भवन सभागार में जिलाधिकारी नालंदा की अध्यक्षता में जिला अनुमंडल और प्रखंड स्तरीय तकनीकी एवं गैर-तकनीकी पदाधिकारियों की साप्ताहिक समन्वय समीक्षा बैठक आयोजित की गई। बैठक में सभी अधिकारियों को निर्देश दिया गया कि कार्यालयों में शिकायत पंजी का संधारण और अद्यतन नियमित रूप से किया जाए। सीयूजी फोन निरंतर सक्रिय रखा जाए और प्रखंड एवं



अंचल स्तर पर जनता दरबार का आयोजन कर शिकायतों का प्राथमिक समाधान 12 घंटे के भीतर किया जाए। तकनीकी अधिकारियों को रैयती जमीन पर कार्य शुरू करने से पहले रैयत से एनओसी लेने का निर्देश दिया गया।

जिलाधिकारी ने राशन कार्ड निर्माण के लिए नए केवाईसी को प्राथमिकता देने, बिहार स्टूडेंट क्रेडिट कार्ड योजना में प्रगति सुनिश्चित करने और सीएम डैशबोर्ड व जनता दरबार में आवेदनों का समयबद्ध निष्पादन करने के निर्देश दिए। साथ ही निर्वाचन

कार्य की समीक्षा करते हुए प्रखंड विकास पदाधिकारियों को निर्वाचक सूची में नाम जोड़ने की रिपोर्ट भेजने के लिए कहा गया। विधि शाखा को उच्च न्यायालय में लंबित मामलों का निष्पादन कैप मोड में करने और सिंचाई विभाग को हर खेत तक पानी की व्यवस्था सुनिश्चित करने का निर्देश भी दिया गया। बैठक का उद्देश्य जिले में प्रशासनिक पारदर्शिता और योजनाओं के समयबद्ध क्रियान्वयन को सुनिश्चित करना था।

चांदी के भाव में तेजी से चेन्नई में 2 लाख रुपये प्रति किलोग्राम के करीब पहुंची कीमत

नई दिल्ली, (हि.स.)। घरेलू सर्राफा बाजार में चांदी के भाव में आज जोरदार तेजी का रुख नजर आ रहा है। आज इस चमकीली धातु की कीमत में सिर्फ 100 रुपये प्रति किलोग्राम तक की गिरावट दर्ज की गई है। आज की इस तेजी के कारण देश के अलग अलग सर्राफा बाजारों में चांदी 1,87,900 रुपये प्रति किलोग्राम से लेकर 1,96,100 रुपये प्रति किलोग्राम तक के भाव पर बिक रही है। दिल्लीमें आजचांदीकी कीमत



उछल कर 1,88,100 रुपये प्रति किलोग्राम के स्तर पर पहुंच गई है। इसी तरह मुंबई, अहमदाबाद और कोलकाता में भी चांदी 1,87,900 रुपये के भाव पर कारोबार कर रही

है। जबकि जयपुर, सूरत और पुणे में चांदी 1,88,200 रुपये प्रति किलोग्राम के स्तर पर बनी हुई है। वहीं बेंगलुरु में चांदी 1,88,400 रुपये के स्तर पर और पटना तथा भुवनेश्वर में 1,88,000 प्रति किलोग्राम के स्तर पर कारोबार कर रही है। देश में चांदी की सबसे अधिक कीमत अभी भी चेन्नई और हैदराबाद में है, जहां ये चमकीली धातु आज 1,96,100 रुपये के स्तर पर आ गई है। बुलियन मार्केट एक्सपर्ट मयंक मोहन का कहना है कि

इन दिनों चांदी सिर्फ जेवरों या पूजा में इस्तेमाल होने वाली मेटल नहीं रह गई है। अब मोबाइल फोन, कंप्यूटर चिप्स, इलेक्ट्रॉनिक डिवाइसों से लेकर सोलर पैनल तक कई लेटेस्ट तकनीकों में चांदी एक जरूरी मेटल बन चुकी है। इन इंडस्ट्रीज में इसकी बढ़ती अहमियत ने इसके इस्तेमाल को पहले से कहीं अधिक बढ़ा दिया है। मांग बढ़ने का सीधा असर कीमतों पर पड़ता है। यही कारण है कि आज चांदी की कीमतें पहले की तुलना में लगातार ऊपर जा रही हैं।

रणवीर सिंह ने ‘कांतारा’ विवाद पर मांगी माफ़ी

बॉलीवुड अभिनेता रणवीर सिंह हाल ही में अपनी एक टिप्पणी को लेकर विवादों में घिर गए हैं। आईएफएफआई 2025 के समापन समारोह में उन्होंने फिल्म ‘कांतारा चैप्टर 1’ में ऋषभ शेट्टी द्वारा निभाए गए किरदार का अभिनय दोहराया। समारोह का यह वीडियो सोशल मीडिया पर वायरल होते ही कई लोगों ने इसे देवी चामुंडादेवी के अपमान के रूप में देखा। हिंदू जनजागृति समिति ने इस मामले में शिकायत दर्ज कराई।

रणवीर सिंह ने इंस्टाग्राम पर एक पोस्ट शेयर करते हुए स्पष्टीकरण दिया कि उनका इरादा केवल ऋषभ शेट्टी के अद्भुत अभिनय की सराहना करना था। उन्होंने लिखा कि उन्होंने हमेशा देश की हर संस्कृति, परंपरा और आस्था का सम्मान किया है। उन्होंने कहा, “यदि मेरी किसी बात से किसी की भावनाओं को ठेस पहुंची है, तो मैं दिल से माफ़ी मांगता हूँ।” विवाद की शुरुआत गोवा



में आयोजित 56वें भारतीय अंतरराष्ट्रीय फिल्म महोत्सव में हुई, जब रणवीर ने फिल्म ‘कांतारा चैप्टर 1’ पर टिप्पणी करते हुए कहा, “जब आपके अंदर फीमेल भूत आता है, तो आपने कमाल का शॉट दिया।” कई लोगों ने इसे धार्मिक आस्था के खिलाफ बताया। रणवीर फिलहाल अपनी आगामी फिल्म ‘धुरंधर’ के प्रमोशन में व्यस्त हैं, जो 5 दिसंबर को रिलीज होगी।

डीआरआई ने 10.42 करोड़ रुपये कीमत की 45,984 ई-सिगरेट जब्त कीं, 3 गिरफ्तार

नई दिल्ली, (हि.स.) वित्त मंत्रालय के तहत राजस्व खुफिया विभाग (डीआरआई) ने तमिलनाडु के तूतीकोरिन बंदरगाह पर ई-सिगरेट तस्करी के बड़े गैंग का भंडाफोड़ किया है। इस अभियान में 10.42 करोड़ रुपये कीमत की 45,984 ई-सिगरेट जब्त कीं और तीन लोगों को गिरफ्तार किया गया है। वित्त मंत्रालय ने मंगलवार को जानकारी दी कि राजस्व खुफिया विभाग (डीआरआई) ने तूतीकोरिन पोर्ट पर 10.41 करोड़ रुपये की बैन इलेक्ट्रॉनिक सिगरेट



से जुड़े एक बड़े स्मगलिंग ऑपरेशन का सफलतापूर्वक भंडाफोड़ किया है। इस मामले में तीन लोगों को गिरफ्तार किया गया है। डीआरआई ने 27 नवंबर को विशेष जानकारी के आधार पर कि

मंत्रालय के मुताबिक राजस्व खुफिया विभाग को उस कंटेनर की जांच के दौरान कुछ कार्टन में छातों का माल मिला, जबकि एक बड़े हिस्से में उनके पीछे ई-सिगरेट छिपी हुई मिली। इसमें अलग-अलग प्लेवर की कुल 45,984 ई-सिगरेट मिली, जिनकी कुल कीमत 10.41 करोड़ रुपये थी, जिसे 4,300 छातों के साथ छिपाई गई थीं, जिनकी कीमत 4.30 लाख रुपये थी। एजेंसी ने उन्हें 27 नवंबर को कस्टम्स एक्ट, 19 62 के नियमों के तहत बरामद करके जब्त कर लिया।

बैंक ऑफ महाराष्ट्र की बिक्री पेशकश शुरू, सरकार बेचेगी 6 फीसदी तक हिस्सेदारी

नई दिल्ली, (हि.स.) सार्वजनिक क्षेत्र के बैंक ऑफ महाराष्ट्र (बीओएम) की बिक्री पेशकश (ओएफएस) गैर-खुदरा निवेशकों के लिए 54 रुपये प्रति शेयर के न्यूनतम मूल्य पर मंगलवार को खुल गया। इस बैंक में सरकार न्यूनतम मूल्य पर अपनी छह फीसदी हिस्सेदारी बेचकर लगभग 2,492 करोड़ रुपये जुटाएगी। शेयर बिक्री के विवरण-पत्र के मुताबिक बुधवार को खुदरा निवेशकों के लिए ओएफएस खुलेगा। बैंक ऑफ महाराष्ट्र के बिक्री पेशकश के लिए न्यूनतम मूल्य 54 रुपये प्रति शेयर निर्धारित किया गया है। यह बॉम्बे स्टॉक एक्सचेंज (बीएसई) पर बैंक के शेयरों के सोमवार के बंद भाव 57.66 रुपये प्रति शेयर से 6.34 फीसदी कम है। सरकार के पास वर्तमान में पुणे स्थित इस बैंक में 79.60 फीसदी हिस्सेदारी है। आधार प्रस्ताव



में 38,45,77,748 शेयर शामिल हैं, जो बैंक की चुकता शेयर पूंजी का पांच फीसदी है। इसके अतिरिक्त 7,69,15,549 शेयर यानी एक फीसदी हिस्सेदारी ‘ग्रीन-शू’ विकल्प के तहत उपलब्ध है। इससे इसका कुल आकार 46.14 करोड़ शेयर या छह फीसदी हिस्सेदारी बैठता है। ओएफएस के बाद हिस्सेदारी को कम करने से बैंक 25 फीसदी की न्यूनतम सार्वजनिक शेयरधारिता मानदंड को पूरा करने में सक्षम हो जाएगा। सरकारी

हिस्सेदारी 75 फीसदी से कम हो जाएगी। यह ओएफएस भारतीय प्रतिभूति एवं विनियम बोर्ड (सेबी) की ओर से जारी प्रतिभूति अनुबंध (विनियमन) नियमों के तहत है। इसके अनुसार सार्वजनिक क्षेत्र सहित सभी सूचीबद्ध कंपनियों में न्यूनतम 25 फीसदी की सार्वजनिक शेयरधारिता होना अनिवार्य है। इसके अलावा सरकार की चार अन्य बैंकों-इंडियन ओवरसीज बैंक (94.6 फीसदी), पंजाब एंड सिंध बैंक (93.9 फीसदी), यूको बैंक (91 फीसदी) और सेंट्रल बैंक ऑफ इंडिया (89.3 फीसदी) में हिस्सेदारी न्यूनतम सार्वजनिक शेयरधारिता सीमा से अधिक है। पूंजी बाजार नियामक सेबी ने सीपीएसई और सार्वजनिक क्षेत्र के वित्तीय संस्थानों को इसके लिए अगस्त तक छूट दी है।

भारत में फैटी लिवर का खतरा: 35% से ज्यादा लोग प्रभावित, ये लक्षण हैं चेतावनी

नई दिल्ली, (हि.स.) भारत में फैटी लिवर की समस्या तेजी से बढ़ रही है। पीआईबी की रिपोर्ट के अनुसार, देश में लगभग 35 से 38 प्रतिशत लोग इस बीमारी से प्रभावित हैं। फैटी लिवर तब होता है जब लिवर में अत्यधिक चर्बी जमा हो जाती है, जिससे लिवर की कार्यक्षमता प्रभावित होती है। हेल्थ एक्सपर्ट्स का कहना है कि इसे समय रहते पहचानना बेहद जरूरी है, क्योंकि अनदेखा करने पर यह गंभीर स्वास्थ्य समस्याओं का कारण बन सकता है। फैटी लिवर के प्रमुख लक्षणों में पेट



और कमर के आसपास चर्बी जमा होना शामिल है। इसके अलावा लगातार थकान, ऊर्जा की कमी, पेट में दर्द, भारीपन, ब्लोटिंग और भूख में कमी जैसी समस्याएं भी इसके संकेत हो सकते हैं। खराब लाइफस्टाइल, अनहेल्दी डाइट, शराब और सिगरेट की आदतें फैटी लिवर की प्रमुख वजहें मानी जाती हैं। विशेषज्ञों के अनुसार, यदि



इन लक्षणों का अनुभव हो तो तुरंत डॉक्टर से जांच करानी चाहिए। सही डायनोसिस और समय पर इलाज से इस बीमारी के गंभीर प्रभावों से बचा जा सकता है। इसलिए फैटी लिवर को हल्के में नहीं लेना चाहिए और अपने स्वास्थ्य पर ध्यान देना बेहद जरूरी है। समय रहते चेतावनी को समझना और कदम उठाना ही स्वस्थ जीवन की कुंजी है।

“ज्यादा काजू खाने से हो सकते हैं गंभीर नुकसान, जानें एक्सपर्ट की लिमिट”

नई दिल्ली, (हि.स.) काजू सेहत के लिए फायदेमंद माना जाता है, लेकिन एक्सपर्ट्स की सलाह है कि इसे लिमिट में ही सेवन करना चाहिए। काजू में प्रोटीन, फाइबर, विटामिन और मिनरल्स अच्छी मात्रा में पाए जाते हैं, इसलिए इसे हेल्दी स्नैक के रूप में डेली डाइट में शामिल किया जा सकता है। हालांकि, अधिक मात्रा में काजू खाने से कई तरह की सेहत संबंधी समस्याएं हो सकती हैं। एक दिन में कितने काजू खाएं: हेल्थ एक्सपर्ट्स के अनुसार, एक दिन में लगभग 4 से 8 काजू का सेवन किया जा सकता है। इस मात्रा में काजू



का सेवन आपकी ओवरऑल हेल्थ के लिए फायदेमंद होता है। यह आपकी एनर्जी बढ़ाने, दिल की सेहत सुधारने और शरीर में पोषक तत्वों की कमी दूर करने में मदद करता है। लिमिट में रहकर काजू खाने से आप कैलोरी और फैट का सही संतुलन बनाए रख सकते हैं।

ज्यादा काजू खाने के नुकसान: काजू में कैलोरी और फैट की मात्रा काफी होती है। इसका अधिक सेवन करने से आपका वजन बढ़ सकता है। इसके अलावा, पेट से जुड़ी समस्याएं जैसे ब्लोटिंग, गैस और दस्त भी हो सकते हैं। गट

हेल्थ को बनाए रखने के लिए हमेशा लिमिट में ही काजू का सेवन करें। **संभव साइड इफेक्ट्स:** ज्यादा काजू खाने से किडनी संबंधी समस्याओं का खतरा बढ़ सकता है क्योंकि इसमें ऑक्सलेट्स पाए जाते हैं। इसके अलावा, लिमिट से

ज्यादा काजू खाने से ब्लड शुगर लेवल प्रभावित हो सकता है। इसलिए यह जरूरी है कि इसे संतुलित मात्रा में ही डाइट का हिस्सा बनाया जाए। निष्कर्ष यह है कि काजू हेल्थ के लिए फायदेमंद जरूर है, लेकिन संतुलन बनाए रखना बहुत जरूरी है। डेली डाइट में 4-8 काजू ही पर्याप्त हैं। लिमिट से ज्यादा खाने से वजन बढ़ना, गट हेल्थ पर असर और किडनी से जुड़ी समस्याएं हो सकती हैं। इसलिए हेल्दी रहने के लिए हमेशा पोषण विशेषज्ञों की सलाह के अनुसार ही ड्राई फ्रूट्स का सेवन करें।

राशिफल : 03 दिसंबर, 2025

मेघ- कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। अच्छे कार्य के लिए रास्ते बना लेंगे। नवीन उद्योगों के अवसर बढेंगे व अभिलाषाएं पूर्ण होंगी। कुछ भ्रामक धारणाओं का खंडन होगा। मेल-मिलाप से काम बनाने की कोशिश लाभ देगी। शुभांक-5-6-9

मिथुन- यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बन जाएगी। आर्थिक हित के काम को साधने में मदद मिल जाएगी। यात्रा शुभ रहेगी। अपने काम पर पैनी नजर रखिए। विरोधी नुकसान की कोशिश करेगा। शुभांक-4-7-9

सिंह- दुर्लभ स्वप्न साकार होंगे। आलस्य का त्याग करें। पुरुषार्थ का सहारा लें। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। स्वास्थ्य उत्तम रहेगा। कोई प्रिय वस्तु अथवा नवीन वस्त्राभूषण प्राप्त होंगे। भावनाओं का उद्देश्य बढेगा। शुभांक-2-6-8

तुला- भ्रातृपक्ष में विरोध होने की संभावना है। स्वास्थ्य उत्तम रहेगा। परिश्रम प्रयास से काम बनाने की कोशिश लाभ देगी। व्यापार व व्यवसाय में ध्यान देने से सफलता मिलेगी। बुरी संगति से बचें। नौकरी में सावधानीपूर्वक कार्य करें। अपनों का सहयोग प्राप्त होगा। शुभांक-3-5-7

धनु- व्यापार व नौकरी में स्थिति अच्छी रहेगी। आलस्य का त्याग करें। कार्यसिद्धि होने में देर नहीं लगेगी। आर्थिक लाभ उत्तम रहेगा। शैक्षणिक कार्यों में रुचि बढेगी। परिवार में किसी मांगलिक कार्य पर वार्ता होगी। स्वास्थ्य उत्तम रहेगा। लेन-देन में अस्पष्टता ठीक नहीं। स्त्री-संतान पक्ष का सहयोग मिलेगा। शुभांक-2-6-8

कुंभ- मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। पुरानी गलती का पश्चाताप होगा। विद्यार्थियों को लाभ। दाम्पत्य जीवन सुखद रहेगा। परिवारजन का सहयोग व समन्वय काम को बनाना आसान करेगा। कारोबारी काम में नवीन तालमेल और समन्वय बन जाएगा। शुभांक-3-5-8

वृष- अपनी गतिविधियों पर पुनर्विचार करें। वैचारिक द्वन्द्व और असंतोष बना रहेगा। किसी सूचना से पूर्ण निर्णय सम्भव। सुख आरोग्य प्रभावित होगा। प्रतिष्ठा बढ़ाने वाले कुछ सामाजिक कार्य संपन्न होंगे। आय-व्यय की स्थिति समान रहेगी। स्वास्थ्य का पाया भी कमजोर बना रहेगा। शुभांक-2-6-8

कर्क- लेन-देन में अस्पष्टता ठीक नहीं। मध्याह्न पूर्व समय आपके पक्ष का रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होंगे। परिश्रम से काम बनाने की कोशिश लाभ देगी। पर प्रपंच में ना पड़कर काम पर ध्यान दीजिए। यात्रा शुभ रहेगी। शुभांक-1-3-5

कन्या- विवाद समाप्त होंगे। शुभ संदेशों से मन खिला-खिला रहेगा। परेशानीयां स्वतः ही दूर होती प्रतीत होगी। अध्ययन में रुचि पैदा होगी। अभिभावकों के प्रति उत्तरदायित्व निभाने होंगे। समाज में मान-सम्मान बढेगा। स्वविवेक से कार्य करें। जीवनसाथी का परामर्श लाभदायक रहेगा। शुभांक-3-7-8

वृश्चिक- आवेश में आना आपके हित में नहीं होगा इसलिए व्यवहार व वाणी पर नियंत्रण रखें। पठन-पाठन में स्थिति कमजोर रहेगी। अपने अधीनस्त लोगों से कम सहयोग मिलेगा। बाहरी सहयोग की अपेक्षा रहेगी। सलाह उपयोगी सिद्ध होगी। विपरीत परिस्थितियों में भी हानि नहीं होगी। शुभांक-5-6-8

मकर- समय पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होंगे। धार्मिक कार्य में समय और धन व्यय होगा। अपना काम दूसरों के सहयोग से पूरा होगा। ले देकर की जा रही काम की कोशिश ठीक नहीं। पुराने मित्र से मिलन होगा। स्वविवेक से कार्य करें। शुभांक-4-6-7

मीन- जीवनसाथी अथवा दोस्तों के साथ साझे में किए जा रहे काम में लाभ मिल जाएगा। एकाकी वृत्ति त्यागें। हित के काम में आ रही बाधा मध्याह्न पश्चात् दूर हो जाएगी। अपने काम आसानी से बनते चले जाएंगे। साथ ही आगे के लिए रास्ता भी बन जाएगा। इच्छित कार्य सफल होंगे। शुभांक-2-5-7

पंचांग : 03 दिसंबर, 2025

03 दिसम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र मेघ में मंगल वृश्चिक में बुध तुला में गुरु कर्क में शुक्र वृश्चिक में शनि मीन में राहु कुंभ में केतु सिंह में लनारंभ समय धनु 07.29 बजे से मकर 09.34 बजे से कुंभ 11.20 बजे से मीन 12.53 बजे से मेघ 14.24 बजे से वृष 16.04 बजे से मिथुन 18.02 बजे से कर्क 20.15 बजे से सिंह 22.31 बजे से कन्या 00.43 बजे से ला 02.54 बजे से वृश्चिक 05.09 बजे से बुधवार 2025 वर्ष का 337वां दिनदिशाशूल उत्तर ऋतु हेमन्त। विक्रम संवत् 2082 शक संवत् 1947 मास मृगशीर्ष पक्ष शुक्ल तिथि त्रयोदशी 12.26 बजे को समाप्त। नक्षत्र भरणी 18.00 बजे को समाप्त। योग परिघ 16.57 बजे को समाप्त। करण तैत्तिल 12.26 बजे तदनन्तर गर 22.34 बजे को समाप्त।चन्द्रायु 12.7 घण्टे रवि क्रान्ति दक्षिण 220 06 सू्र्य दक्षिणायन कलि अहर्गण 1872547 जूलियन दिन 2461012.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उस्सानी तारीख 11



लोकसभा की कार्यवाही आज तक के लिए स्थगित

नई दिल्ली, (हि.स.)। संसद के शीतकालीन सत्र के दूसरे दिन मंगलवार को लोकसभा की कार्यवाही दो बार बाधित होने के बाद दोपहर दो बजे पुनः शुरू हुई, लेकिन विपक्ष के मतदाता सूची के विशेष गहन पुनरीक्षण

(एसआईआर) पर चर्चा कराने की मांग को लेकर नारेबाजी और हंगामे के कारण सिर्फ पांच मिनट में ही कार्यवाही अगले दिन बुधवार तक के लिए स्थगित कर दी गयी विपक्षी सदस्य अध्यक्ष के आसन के समीप वेल में

पहुंचकर नारेबाजी करने लगे, जिससे सदन की कार्यवाही सुचारू रूप से नहीं चल सकी। पीठासीन अधिकारी दिलीप सैकिया ने विपक्षी सदस्यों से अपील की कि वे शांत होकर बैठें और सदन में चर्चा चलने दें। उन्होंने कहा

कि देश की जनता सदन की कार्यवाही देख रही है और अपने मुद्दों की चर्चा सुनना चाहती है। उन्होंने विपक्ष पर बार-बार सदन को बाधित करने और वेल में हंगामा न करने की अपील करते हुए इसे जनता के लिए

नुकसानदायक बताया। इसके बाद पीठासीन अधिकारी ने सिर्फ पांच मिनट के भीतर यानी दोपहर 2 बजेकर 5 मिनट पर सदन की कार्यवाही अगले दिन बुधवार सुबह 11 बजे तक के लिए स्थगित कर दी।

ऑपरेशन सिंदूर के दौरान पाकिस्तान अपना बंदरगाह छोड़ने की हिम्मत नहीं जुटा पाया : नौसेना प्रमुख

- अगले दशक में अपने रणनीतिक लक्ष्यों की साफ समझ के साथ आगे बढ़ रही है भारतीय नौसेना

नई दिल्ली, (हि.स.)। नौसेना प्रमुख एडमिरल दिनेश के त्रिपाठी ने कहा है कि ऑपरेशन सिंदूर के दौरान भारतीय नौसेना के आक्रामक रवैये और कैरियर बैटल ग्रुप की त्वरित तैनाती ने पाकिस्तानी नौसेना को अपने ही बंदरगाहों तक सीमित कर दिया। उन्होंने बताया कि यह ऑपरेशन अभी भी जारी है और इसके चलते पाकिस्तान पर भारी आर्थिक दबाव बना है।

ऑपरेशन सिंदूर से पाकिस्तान पर बढ़ा दबाव : सालाना प्रेस कॉन्फ्रेंस में एडमिरल



त्रिपाठी ने कहा कि मई में हवाई संघर्ष के दौरान कैरियर बैटल ग्रुप की तैनाती से पाक नौसेना को निष्क्रिय रखा गया। उन्होंने बताया कि भारत द्वारा पाकिस्तान के सैन्य ढांचे को नुकसान पहुंचाने के बाद वहां जाने वाले मर्चेट जहाजों के

इंश्योरेंस खर्च में भारी बढ़ोतरी हुई है। **नौसेना की मजबूत होती ताकत :** नौसेना प्रमुख ने भरोसा जताया कि 2029 तक फ्रांस से राफेल मरीन का पहला सेट मिलने की उम्मीद है। बीते एक वर्ष में भारतीय नौसेना

में एक सबमरीन और 12 वॉरशिप शामिल किए गए हैं। उन्होंने बताया कि आईएनएस उदयगिरि 100वीं युद्धपोत है, जिसे देश में ही डिजाइन किया गया। **एंटी-पायरेसी और समुद्री सुरक्षा में बड़ी भूमिका :** एडमिरल त्रिपाठी ने बताया कि 2008 से अदन की खाड़ी में लगातार भारतीय जहाज तैनात हैं। अब तक 138 वॉरशिप ने 7,800 से अधिक मर्चेट जहाजों को सुरक्षित एस्कॉर्ट किया है। रेड सी संकट के बाद पायरेसी बढ़ी है, जिसके चलते 62

समुद्री लुटेरों को पकड़ा गया है। **राहत और मानवीय अभियानों में अग्रणी भूमिका :** उन्होंने बताया कि नौसेना ने पिछले साल समुद्र में 520 से अधिक जानें बचाईं। म्यांमार भूकंप के दौरान ऑपरेशन ब्रह्मा और श्रीलंका में चक्रवात के बाद ऑपरेशन सागर बंधु के तहत त्वरित राहत पहुंचाई गई। नौसेना प्रमुख ने कहा कि भारतीय नौसेना एक जिम्मेदार 'फर्स्ट रेस्पॉन्डर' के रूप में अपनी भूमिका निभा रही है।

कुवैत से हैदराबाद आ रहे विमान की मुंबई में इमरजेंसी लैंडिंग, सभी यात्री सुरक्षित

मुंबई, (हि.स.)। कुवैत-हैदराबाद इंडिगो एयरलाइंस की फ्लाइट बम की धमकी मिलने के बाद विमान की इमरजेंसी लैंडिंग मुंबई एयरपोर्ट पर कराई गई। विमान में सवार सभी यात्री सुरक्षित हैं। विमान को एयरपोर्ट के आइसोलेशन बे में भेज दिया गया है। आधिकारिक सूत्रों ने मंगलवार को बताया कि कुवैत से हैदराबाद आ रही इंडिगो के एक विमान को बम की धमकी भरे संदेश के बाद मुंबई डायवर्ट कर दिया गया और यहां इसकी सुरक्षित इमरजेंसी लैंडिंग हुई है। कुवैत से उड़ान भरने



वाले इस विमान में बम होने की चेतावनी दी गई थी। यह धमकी भरा संदेश एक ई-मेल के जरिए आया और दिल्ली हवाई अड्डे को मिला था। इसके बाद कुवैत से हैदराबाद से आ रहे इंडिगो की फ्लाइट को मुंबई के छत्रपति शिवाजी महाराज अंतरराष्ट्रीय एयरपोर्ट पर इमरजेंसी लैंडिंग ली, जहां

फ्लाइट की सुरक्षित लैंड हो चुकी है और सभी यात्रियों को सुरक्षित बाहर निकाल लिया गया है। यात्रियों के लिए वैकल्पिक व्यवस्था की जा रही है। हालांकि, इंडिगो की ओर से अभी कोई आधिकारिक प्रतिक्रिया नहीं आई है। विस्तृत जानकारी का इंतजार है।

एनएचआई और रिलायंस जियो ने नेशनल हाइवे पर मोबाइल आधारित सुरक्षा अलर्ट सिस्टम के लिए समझौता किया

नई दिल्ली, (हि.स.)। राष्ट्रीय राजमार्ग पर यात्रियों की सुरक्षा बढ़ाने के लिए एनएचआई ने रिलायंस जियो के साथ मोबाइल आधारित सुरक्षा अलर्ट सिस्टम लागू करने का समझौता किया है। इस सिस्टम के जरिए दुर्घटना-संभावित क्षेत्रों, धुंध प्रभावित इलाकों, आवारा पशुओं वाले स्थानों और आपातकालीन मार्ग परिवर्तनों के पास पहुंचने पर यात्रियों को समय पर चेतावनी दी जाएगी। अलर्ट एसएमएस, व्हाट्सएप और उच्च प्राथमिकता वाले कॉल के माध्यम से भेजे जाएंगे। यह सिस्टम एनएचआई के डिजिटल प्लेटफॉर्म 'राजमार्ग यात्रा' ऐप और हेल्पलाइन 1033 के साथ चरणबद्ध तरीके से जोड़ा जाएगा।



प्रारंभिक पायलट परियोजना जोखिम क्षेत्र की पहचान और अलर्ट श्रेणियों पर केंद्रित होगी। एनएचआई अध्यक्ष संतोष कुमार यादव ने कहा कि यह पहल यात्रियों को सुरक्षित निर्णय लेने में मदद करेगी, जबकि जियो के अध्यक्ष ज्योतिंद्र ठाकुर ने बताया कि उनके नेटवर्क के जरिए समय पर अलर्ट प्रदान किए जाएंगे। भविष्य में अन्य दूरसंचार प्रदाताओं के साथ भी ऐसे समझौते किए जाएंगे। यह तकनीक राष्ट्रीय राजमार्गों पर यात्रा को और सुरक्षित और सूचित बनाएगी।

योगी कैबिनेट का बड़ा फैसला, अयोध्या में अब 52 एकड़ में बनेगा विश्वस्तरीय मंदिर संग्रहालय

लखनऊ (हि.स.)। लखनऊ, 2 दिसंबर (हि.स.)। मुख्यमंत्री योगी आदित्यनाथ की अध्यक्षता में मंगलवार को हुई कैबिनेट बैठक में 19 महत्वपूर्ण प्रस्तावों को मंजूरी दी गई। इसमें अयोध्या में टाटा सन्स के सहयोग से प्रस्तावित विश्वस्तरीय 'मंदिर संग्रहालय' के लिए 25 एकड़ भूमि के बजाय अब कुल 52.102 एकड़ भूमि निःशुल्क देने का फैसला शामिल है। यह संग्रहालय कंपनी एक्ट 2013 की धारा 8 के तहत गैर-लाभकारी एसपीवी के तहत विकसित होगा। कैबिनेट ने अंतरराष्ट्रीय पदक विजेता खिलाड़ियों को राहत दी है। अब राष्ट्रीय और



अंतरराष्ट्रीय प्रतियोगिताओं तथा प्रशिक्षण शिविर में भाग लेने की अवधि और आवागमन समय को ड्यूटी माना जाएगा। इससे खिलाड़ियों को अनुमति लेने में आने वाली कठिनाइयाँ खत्म होंगी। वाराणसी के डॉ. सम्पूर्णानंद स्पोर्ट्स स्टेडियम के संचालन और रखरखाव के लिए साई

के साथ एमओयू को मंजूरी मिली। इसके अलावा, प्रदेश के सभी 18 मंडलों में नए दिव्यांग पुनर्वास केंद्र खोले जाएंगे। कानपुर और बरेली में 582.74 करोड़ की शहरी पेयजल परियोजनाओं को भी मंजूरी दी गई। ये निर्णय पर्यटन, खेल, दिव्यांगजन और शहरी विकास में महत्वपूर्ण योगदान देंगे।

लोगों की आवाज दबाने का एक प्रयास है संचार साथी ऐप : खरगे

नई दिल्ली, (हि.स.)। कांग्रेस अध्यक्ष मल्लिकार्जुन खरगे ने संचार साथी ऐप को केंद्र सरकार द्वारा लोगों की आवाज को दबाने के लिए किया जा रहा एक और प्रयास बताया है। खरगे ने मंगलवार को एक्स पोस्ट में कहा कि इस ऐप को नागरिकों के मोबाइल पर प्रीलोड करने का निर्णय बिना किसी समझौते या विचार-विमर्श के लिया गया, जो तानाशाही है। सरकार क्यों यह जानना चाहती है कि लोग अपने परिवार और दोस्तों के साथ क्या बातचीत कर रहे हैं? उन्होंने कहा कि यह पहली बार नहीं है कि हमारी डिजिटल निजता पर हमला किया जा रहा है। आयकर कानूनों के जरिए डिजिटल



जीवन को हर समय निगरानी में बदल दिया गया है, आरटीआई को कमजोर किया गया और पेगासस प्रकरण से यह साबित हुआ कि 100 से अधिक भारतीयों के फोन हैक किए गए थे। उल्लेखनीय है कि दूरसंचार विभाग ने मोबाइल फोन कंपनियों को निर्देश दिया था कि वे अपने फोन में संचारसाथी ऐप पहले से इंस्टॉल कर दें, अन्यथा जुर्माना लगाया जाएगा।

कंपनियों को 90 दिनों में आदेश लागू करने और 120 दिनों में अनुपालन रिपोर्ट देने को कहा गया। आदेश के बाद निजता और उपभोक्ता अधिकारों को लेकर विरोध बढ़ा। विवाद बढ़ने पर संचार मंत्री ज्योतिरादित्य सिंधिया ने स्पष्ट किया कि संचारसाथी एक वैकल्पिक ऐप होगा, जिसे उपयोगकर्ता अपनी इच्छा से हटाने में भी सक्षम होंगे।



रूस-यूक्रेन युद्ध रोकने की पहल तेज, जेलेंस्की—मैक्रों की अहम मुलाकात

पेरिस। रूस और यूक्रेन के बीच जारी युद्ध को समाप्त करने की अंतरराष्ट्रीय कोशिशें एक बार फिर तेज हो गई हैं। इसी क्रम में यूक्रेन के राष्ट्रपति वोलोदिमीर जेलेंस्की ने सोमवार को फ्रांसीसी राष्ट्रपति इमैनुएल मैक्रों से पेरिस स्थित एलिसी पैलेस में मुलाकात की। यह बैठक लगभग चार साल से जारी युद्ध में संभावित युद्धविराम और स्थायी शांति स्थापित करने के लिए चल रहे कूटनीतिक प्रयासों का हिस्सा मानी जा रही है। जेलेंस्की की पेरिस यात्रा से पहले रविवार को अमेरिका के फ्लोरिडा में यूक्रेनी और अमेरिकी अधिकारियों के बीच अहम बैठक हुई थी, जिसे अमेरिकी विदेश मंत्री मार्को रुबियो ने “लाभप्रद” बताया। पेरिस में जेलेंस्की और मैक्रों ने अमेरिका द्वारा प्रस्तावित संघर्षविराम योजना में बदलाव पर विचार विमर्श किया। यह योजना अमेरिका और रूस के बीच वार्ताओं के आधार पर तैयार की गई है, लेकिन इसमें रूसी मांगों को अधिक तरजीह दिए जाने को लेकर आलोचना हो रही है। योजना के मुखर आलोचक यूक्रेन के यूरोपीय सहयोगी हैं। उन्होंने अमेरिकी शांति प्रयासों का समर्थन तो किया है, लेकिन यूक्रेन की संप्रभुता से जुड़े बुनियादी सिद्धांतों पर समझौता करने से इनकार किया है। बैठक से पहले मैक्रों के कार्यालय ने कहा था कि दोनों नेता “निष्पक्ष और स्थायी शांति” की शर्तों पर चर्चा करेंगे। इसके बाद मैक्रों और जेलेंस्की ने ब्रिटेन, जर्मनी, पोलैंड, इटली, नॉर्वे, फ़िनलैंड, डेनमार्क और नीदरलैंड सहित कई यूरोपीय देशों के नेताओं से भी बातचीत की। इस दौरान यूरोपीय संघ के वरिष्ठ अधिकारी एंटोनियो कोस्टा और उर्सुला वॉन डेर लेयेन तथा नाटो महासचिव मार्क रूटे भी शामिल रहे। दोनों नेताओं ने अमेरिका के विशेष दूत स्टीव विटकॉफ से भी फोन पर चर्चा की। इस बीच, फ्रांस ने साफ किया है कि किसी भी युद्धविराम या शांति समझौते की स्थिति में यूक्रेन को ठोस सुरक्षा गारंटी मिलनी चाहिए। वहीं, रूस ने भी संकेत दिया है कि राष्ट्रपति व्लादिमीर पुतिन अमेरिकी दूत से बातचीत करेंगे। इन हालात में पेरिस बैठक को युद्ध रोकने की दिशा में एक अहम कूटनीतिक पहल माना जा रहा है।

पाकिस्तान में नवंबर में आतंकी हमले बढ़े, जवाबी कार्रवाई में 292 लोग मारे गए-रिपोर्ट

इस्लामाबाद, (हि.स.)। पाकिस्तान को साल का गुजर चुका महीना नवंबर गहरे जख्म दे गया। इस माह सारे देश में आतंकी हमले बढ़े। हमलावरों के खिलाफ सुरक्षा बलों की कार्रवाई 292 लोग मारे गए। इस्लामाबाद के थिंक टैंक पाकिस्तान इंस्टीट्यूट फॉर कॉन्फ्लिक्ट एंड सिक्योरिटी स्टडीज़ (पीआईसीएसएस) ने मासिक रिपोर्ट में आंकड़े जारी कर यह जानकारी दी। डान अखबार ने अपनी रिपोर्ट में पीआईसीएसएस के आंकड़ों का विश्लेषण किया है। विश्लेषण के अनुसार,



नवंबर में पाकिस्तान में आतंकवादी हमलों में थोड़ी बढ़ोतरी हुई। इस दौरान आम लोगों की मौत में 80 प्रतिशत की भारी बढ़ोतरी और सुरक्षा बलों के नुकसान में 65 फीसद की कमी देखी गई। थिंक टैंक ने अपनी नवीनतम मासिक रिपोर्ट में कहा कि नवंबर में देश भर में सरकार विरोधी हिंसा और सुरक्षा बलों के जवाबी कदमों में 292 लोग मारे गए और 164

घायल हुए। पीआईसीएसएस ने कहा कि सुरक्षा बलों ने पुराने हमलों से सबक लेते हुए नवंबर में अधिक सोच-समझकर कार्रवाई की। इससे उसके नुकसान में भारी कमी आई। अक्टूबर में सुरक्षा बलों के 72 जवान और अधिकारी मारे गए थे। नवंबर में यह संख्या घटकर 25 हो गई यानी लगभग 65 फीसद की कमी आई। हालांकि, आम लोगों की मौतें 80 फीसद बढ़

गईं। अक्टूबर में 30 लोगों की मौत हुई थी। नवंबर में यह संख्या बढ़कर 54 हो गई। थिंक टैंक ने दावा किया कि नवंबर में मारे गए कुल 292 में लोगों से 206 आतंकवादी हैं। इस दौरान आतंकवाद ने सरकार समर्थक शांति समितियों के सात सदस्यों की भी जान ले ली। घायलों में 83 सुरक्षा बल के जवान, 67 आम लोग, 10 विद्रोही और चार शांति समितियों के सदस्य शामिल हैं। रिपोर्ट में कहा गया है कि देश में नवंबर में 97 आतंकी हमले हुए। अक्टूबर यह संख्या 89 थी। नवंबर में खैबर

पख्तूनख्वा सबसे ज्यादा अशांत रहा। रिपोर्ट के अनुसार, नवंबर में चार आत्मघाती बम धमाके हुए। अक्टूबर में सिर्फ एक आत्मघाती बम धमाका हुआ था। इन हमलों में 31 लोग मारे गए। इस साल के 11 महीनों में 24 आत्मघाती हमले हुए। थिंक टैंक के अनुसार, कुल मिलाकर, 2025 के पहले 11 महीने बहुत ज्यादा ख़ूनी रहे हैं। जनवरी और नवंबर 2025 के बीच लड़ाई में कुल 3,144 लोगों की जान गई। इसमें लोगों के आपसी लड़ाई-झगड़े भी शामिल हैं।

नेपाली तीर्थयात्रियों को ले जा रही बस उग्र. के बलरामपुर में दुर्घटनाग्रस्त, दो की मौत

काठमांडू, (हि.स.)। नेपाली तीर्थयात्रियों को ले जा रही बस भारत के उत्तर प्रदेश के बलरामपुर में दुर्घटनाग्रस्त हो गई है, जिसमें दो नेपाली यात्रियों की मौत हो गई है। इस हादसे में 24 यात्री गंभीर रूप से घायल हुए हैं। सोमवार रात करीब 2 बजे नेपाली यात्रियों को लेकर जा रही यूपी-22 एटी- 0245 नंबर की बस बलरामपुर के पास दुर्घटनाग्रस्त हो गई। इस बस में बुटवल स्थित शुभसाइट ट्रेवल्स से टिकट लेकर गए 45 यात्री सवार थे। ट्रेवल्स के अनुसार सभी यात्री बुटवल से ही यात्रा पर निकले थे, इसलिए मृतक



और घायलों में अधिकांश बुटवल और आसपास के क्षेत्र के निवासी हैं। बताया गया है कि बस एक ट्रक से टकरा गई, जिसके बाद बस में आग लग गई और जलने से यात्रियों की मौत व घायल होने की जानकारी मिली है। जिला पुलिस कार्यालय रूपन्देही ने कहा कि उन्हें

अभी तक इस घटना के बारे में आधिकारिक जानकारी प्राप्त नहीं हुई है। जिला पुलिस के सूचना अधिकारी, पुलिस डीएसपी सुरज कार्की ने बताया कि मीडिया के माध्यम से दुर्घटना की सूचना मिली है। इसको लेकर बलरामपुर प्रशासन से संपर्क किया जा रहा है।

बांग्लादेश की पूर्व प्रधानमंत्री खालिदा वेंटिलेटर पर, सरकार ने वीवीआईपी घोषित किया

ढाका, (हि.स.)। बांग्लादेश की पहली महिला प्रधानमंत्री और बांग्लादेश नेशनलिस्ट पार्टी (बीएनपी) की अध्यक्ष बेगम खालिदा जिया की हालत अत्यंत गंभीर बनी हुई है। 80 वर्षीय खालिदा जिया को राजधानी ढाका के एवरकेयर अस्पताल में भर्ती कराया गया है, जहां उन्हें वेंटिलेटर सपोर्ट पर रखा गया है। उनकी नाजुक स्थिति को देखते हुए अंतरिम सरकार ने उन्हें तत्काल प्रभाव से वीवीआईपी घोषित कर दिया है और विशेष सुरक्षा बल उपलब्ध कराया गया है।



न्यूज़ पोर्टल बीएसएस के अनुसार, बीएनपी के स्टैंडिंग कमेटी सदस्य सलाहुद्दीन अहमद ने कहा कि लंदन में रह रहे पार्टी के कार्यवाहक अध्यक्ष और खालिदा जिया के बेटे तारिक रहमान ने

स्वदेश लौटने की तैयारी शुरू कर दी है। यह जानकारी सोमवार रात गुलशन स्थित खालिदा जिया के कार्यालय में हुई बैठक के बाद दी गई। इस बीच भारत के प्रधानमंत्री नरेंद्र मोदी ने खालिदा जिया

के स्वास्थ्य को लेकर गहरी चिंता जताई है। उन्होंने सोशल मीडिया प्लेटफॉर्म ‘एक्स’ पर संदेश जारी कर उनके शीघ्र स्वस्थ होने की कामना की और भारत की ओर से हर संभव सहायता का भरोसा दिया। प्रोथोम अलो की रिपोर्ट के अनुसार, बीएनपी उपाध्यक्ष अहमद आजम खान ने कहा कि रविवार रात से खालिदा जिया की हालत में कोई सुधार नहीं हुआ है और उनकी स्थिति बेहद नाजुक बनी हुई है। उन्होंने लोगों से उनके लिए दुआ करने की अपील की।

नेपाल में प्रतिनिधि सभा के लिए समानुपातिक सदस्यों की चुनाव प्रक्रिया 6 दिसंबर से शुरू

काठमांडू, (हि.स.) नेपाल की संसद के निचले सदन प्रतिनिधि सभा के लिए समानुपातिक प्रतिनिधित्व प्रणाली के तहत चुनाव प्रक्रिया 6 दिसंबर से शुरू होगी। चुनाव आयोग ने मंगलवार से आयोग के कार्यालय में समानुपातिक निर्वाचन अधिकारी कार्यालय स्थापित कर दिया है। चुनाव कार्यक्रम के अनुसार, समानुपातिक प्रणाली के अंतर्गत सहभागी होने वाली राजनीतिक पार्टियां 7 दिसंबर



सुबह 10 बजे से 9 दिसंबर शाम 4 बजे तक आवेदन जमा कर सकेंगी। आवेदक दलों की सूची 10 दिसंबर को सुबह 10 से शाम 4 बजे के बीच प्रकाशित की जाएगी। उम्मीदवारों की बंद

सूची 28 एवं 29 दिसंबर को जमा होगी और इसे 3 फरवरी को अंतिम रूप दिया जाएगा। कार्यवाहक प्रमुख निर्वाचन आयुक्त रामप्रसाद भण्डारी ने कहा कि प्रतिनिधियों का

चयन सांख्यिकीय फार्मूला आधारित पद्धति से किया जाएगा, जिसमें जातीयता, भौगोलिक क्षेत्र और लैंगिक संतुलन का ध्यान रखा जाएगा। इससे सभी पक्षों का विश्वास बनाए रखने में मदद मिलेगी। वर्तमान कानून के अनुसार, प्रतिनिधि सभा की 275 सीटों में से 165 सदस्य प्रत्यक्ष चुनाव और 110 सदस्य समानुपातिक प्रतिनिधित्व प्रणाली से चुने जाएंगे। प्रत्यक्ष चुनाव के नामांकन की प्रक्रिया 20 जनवरी को शुरू होगी।



अहम टेस्ट से दो दिन पहले इंग्लैंड ने घोषित की प्लेइंग XI, 3 साल बाद धाकड़ ऑलराउंडर की वापसी

ENG vs AUS: इंग्लैंड क्रिकेट टीम इस समय ऑस्ट्रेलिया दौर पर है, जहाँ दोनों टीमों के बीच प्रतिष्ठित एशेज सीरीज़ खेली जा रही है। पहले टेस्ट मैच में करारी शिकस्त झेलने के बाद अब इंग्लैंड दूसरी भिड़ंत में मजबूत वापसी के इरादे से मैदान में उतरेगा। यह मुकाबला 4 दिसंबर से ब्रिस्बेन के गाबा

मैदान पर खेला जाना है। इस अहम टेस्ट से ठीक दो दिन पहले इंग्लैंड टीम ने अपनी प्लेइंग इलेवन का ऐलान कर दिया है। पहले टेस्ट में ऑस्ट्रेलिया ने इंग्लैंड को 8 विकेट से मात देकर सीरीज़ में 1-0 की बढ़त बना ली थी। यह मैच महज दो दिनों के भीतर खत्म हो गया था, जिससे इंग्लिश टीम की रणनीति और

संयोजन पर सवाल खड़े हो गए थे। ऐसे में दूसरे टेस्ट से पहले इंग्लैंड ने टीम में बड़ा बदलाव करते हुए 27 वर्षीय ऑलराउंडर विल जैक्स को शामिल किया है। **मार्क वुड की जगह विल जैक्स को मौका** : इंग्लैंड टीम में यह बदलाव तेज गेंदबाज़ मार्क वुड के चोटिल होने के कारण किया गया है। विल जैक्स करीब तीन

साल बाद टेस्ट टीम में वापसी कर रहे हैं। जैक्स ने पाकिस्तान के खिलाफ रावलपिंडी में अपना टेस्ट डेब्यू किया था, जहाँ उन्होंने पहली ही पारी में 6 विकेट झटककर अपनी प्रतिभा का लोहा मनवाया था। हालांकि दिसंबर 2022 में दूसरा टेस्ट खेलने के बाद वह टीम से बाहर हो गए थे। अब लंबे अंतराल के बाद

जैक्स को एक बार फिर टेस्ट क्रिकेट में खुद को साबित करने का मौका मिला है। उन्होंने इंग्लैंड के लिए अब तक दो टेस्ट मैचों में 89 रन बनाए हैं और 6 विकेट लिए हैं। **सीमित फर्स्ट-क्लास अनुभव, लेकिन टीम मैनेजमेंट का भरोसा** पिछले दो सत्रों में विल जैक्स ने केवल 5 फर्स्ट-क्लास मुकाबले खेले

हैं। वर्ष 2025 की काउंटी चैंपियनशिप में उन्होंने 38.80 की औसत से 5 विकेट ही लिए। यदि वह आगामी टेस्ट में एक विकेट लेते हैं तो यह उनके फर्स्ट-क्लास करियर का 50वां विकेट होगा। हालांकि टेस्ट क्रिकेट में सीमित अनुभव के बावजूद जैक्स को हाल के वर्षों में वनडे और टी20 क्रिकेट में

स्पिनर के तौर पर लगातार इस्तेमाल किया गया है। उन्होंने अब तक 50 सीमित ओवरों के अंतरराष्ट्रीय मैचों में 9 विकेट अपने नाम किए हैं। मैकुलम से नज़दीकी ने दिलाई जगह टीम में उनकी वापसी के पीछे एक बड़ा कारण हेड कोच ब्रेंडन मैकुलम के साथ समर सीजन में किया गया काम माना जा

रहा है। यही नहीं, इसी भरोसे का नतीजा रहा कि अक्टूबर महीने में विल जैक्स को दो साल का सेंट्रल कॉन्ट्रैक्ट भी मिला। अब देखना दिलचस्प होगा कि लंबे समय बाद टेस्ट टीम में लौटे विल जैक्स गाबा की चुनौतीपूर्ण परिस्थितियों में इंग्लैंड के लिए कितने असरदार साबित होते हैं और क्या टीम एशेज में वापसी कर पाएगी।

यूरोपियन क्रिकेट एसोसिएशन 2026 में लॉन्च करेगा यूरो टी20 क्लब चैंपियंस ट्रॉफी

इस्तांबुल, (हि.स.)। यूरोपियन क्रिकेट एसोसिएशन (ईसीए) यूरोपियन क्रिकेट एसोसिएशन वर्ष 2026 से यूरोपियन चैंपियंस ट्रॉफी की शुरुआत करने जा रहा है। यह एक टी20आई प्रतियोगिता होगी जिसमें पूरे महाद्वीप के राष्ट्रीय क्लब चैंपियंस हिस्सा लेंगे।

पिछले सप्ताह इस्तांबुल में हुई वार्षिक बैठक के दौरान ईसीए ने सदस्य देशों से 31 जनवरी 2026 तक टूर्नामेंट की मेजबानी के प्रस्ताव भेजने को कहा है। अंतिम निर्णय फरवरी में लिया जाएगा।

टी10 प्रारूप पर भी नजर
ईसीए ने वैश्विक स्तर पर टी10 क्रिकेट के बढ़ते व्यावसायिक



संभावनाओं को भी स्वीकार किया। संस्था ने कहा कि 2026 में टी10 इवेंट्स की शुरुआत की व्यवहार्यता पर विचार किया जाएगा ताकि सदस्य संघों को वित्तीय मजबूती प्रदान की जा सके। इस संबंध में मार्केटिंग और प्रतियोगिता आयोग की सिफारिशें 2026 में कार्यकारी समिति को प्रस्तुत की जाएंगी।

नई कार्यकारिणी का चयन
13 सदस्य देशों के प्रतिनिधियों की उपस्थिति में आयोजित कांग्रेस में शासन से लेकर प्रतियोगिता योजनाओं तक कई मुद्दों पर चर्चा हुई। चुनावों में रोमानिया के गैब्रिएल मारिन ईसीए के नए अध्यक्ष चुने गए, जबकि नॉर्वे के यूसुफ गिलानी पहले उपाध्यक्ष बने।

इसके अलावा गुरुमूर्ति पलानी (फ्रांस), मोहम्मद बिलाल जलमानी (ऑस्ट्रेलिया) और इंडिका थिलन परेरा (माल्टा) को उपाध्यक्ष बनाया गया। के एसोसिएशन आर्टिकल 7 के अनुसार बोर्ड को 11 सदस्यों तक विस्तारित किया गया। नए बोर्ड सदस्यों में निकोलस फोर्नोराकिस

(ग्रीस), निकोलाय कोलेव (बुल्गारिया), अब्दुल शाकूर (रोमानिया), नाहित साहिन (तुर्किये), सारा गोमरसालि (जर्सी) और लुका ब्रूनो मलास्पिना (इटली) शामिल हैं।

तीन वर्ष की प्रतियोगिता संरचना तैयार : ईसीए ने अगले चार वर्षों के लिए आंतरिक शासन संरचना को अंतिम रूप दिया है और आने वाले तीन वर्षों की प्रतियोगी योजनाओं को भी रेखांकित किया है, जिसमें पुरुषों और महिलाओं की यूरोपीय चैंपियनशिप तथा प्रमुख लक्ष्य के रूप में अंडर-19 यूरोपियन चैंपियनशिप शामिल है।

जमीनी स्तर पर विकास पर जोर : कांग्रेस में जमीनी स्तर पर क्रिकेट को बढ़ावा देने, स्थानीय समुदायों की भागीदारी सुनिश्चित करने और खेल को शिक्षा, समावेशन और सामाजिक एकता के उपकरण के रूप में उपयोग करने की प्रतिबद्धता भी दोहराई गई। ईसीए अध्यक्ष मारिन ने एक आधिकारिक बयान में कहा, “हमने चार साल के लिए अपनी शासन संरचना तैयार कर ली है और दीर्घकालिक रणनीतिक लक्ष्यों को तय कर दिया है। उद्देश्य है कि क्रिकेट को यूरोपीय खेल परिदृश्य में एक सफल और स्थायी कहानी बनाया जाए।”

ग्लेन मैक्सवेल ने आईपीएल 2026 ऑक्शन से नाम वापस लिया

नई दिल्ली, (हि.स.)। ऑस्ट्रेलिया के स्टार ऑलराउंडर ग्लेन मैक्सवेल ने मंगलवार को घोषणा की कि वह इंडियन प्रीमियर लीग (आईपीएल) 2026 के ऑक्शन में हिस्सा नहीं लेंगे। मैक्सवेल को आईपीएल 2025 की नीलामी में पंजाब किंग्स ने 4.2 करोड़ रुपये में खरीदा था। हालांकि, पिछले सीजन में उनका प्रदर्शन प्रभावशाली नहीं रहा। उन्होंने नौ मैचों में सिर्फ 78 रन बनाए और चार विकेट हासिल किए। बीच सीजन में उनकी मध्य उंगली में फ्रैक्चर होने के कारण उन्हें टूर्नामेंट से बाहर होना पड़ा। 2012 में आईपीएल डेब्यू करने वाले मैक्सवेल का सर्वश्रेष्ठ सीजन 2014 रहा था, जब उन्होंने 542 रन बनाए थे। इसके बाद 2017 में 310 रन, 2021 में 513 रन, 2022 में 301 रन और 2023 में 400 रन उनके नाम रहे। इस बड़े फैसले की जानकारी देते हुए मैक्सवेल



ने इंस्टाग्राम पर लिखा, “आईपीएल में बिताए गए कई यादगार सीजन के बाद, मैंने इस साल ऑक्शन में अपना नाम न डालने का फैसला किया है। यह एक बड़ा निर्णय है, जिसे मैंने लीग से मिली अपार खुशी और अनुभवों को याद करते हुए लिया है।” उन्होंने आगे लिखा, “आईपीएल ने मुझे एक खिलाड़ी और इंसान दोनों रूप में निखारा है। मुझे विश्वस्तरीय खिलाड़ियों के साथ खेलने, अद्भुत फ्रेंचाइजियों का हिस्सा बनने और जुनूनी भारतीय फैंस के सामने प्रदर्शन करने का मौका मिला। ये यादें, ये चुनौतियाँ और भारत की ऊर्जा हमेशा मेरे दिल में रहेंगी। वर्षों तक मिले समर्थन के लिए आप सभी का धन्यवाद। उम्मीद है, जल्द ही मुलाकात होगी।”

अमेरिकी राष्ट्रपति डोनाल्ड ट्रंप शुक्रवार को 2026 फीफा वर्ल्ड कप फाइनल ड्रॉ में होंगे शामिल : व्हाइट हाउस

वॉशिंगटन, संयुक्त राज्य अमेरिका, (हि.स.)। व्हाइट हाउस ने सोमवार को पुष्टि की कि अमेरिकी राष्ट्रपति डोनाल्ड ट्रंप इस सप्ताह के अंत में वॉशिंगटन में होने वाले फीफा वर्ल्ड कप फाइनल ड्रॉ में शिरकत करेंगे। संयुक्त राज्य अमेरिका वर्ष 2026 के फीफा विश्व कप की मेजबानी कनाडा और मैक्सिको के साथ मिलकर करेगा। व्हाइट हाउस की प्रेस सचिव कैरोलिन लेविट ने मीडिया को बताया, “शुक्रवार को राष्ट्रपति ट्रंप कैनेडी सेंटर में होने वाले फीफा वर्ल्ड कप फाइनल ड्रॉ में शामिल होंगे।” ट्रंप ने फीफा विश्व कप को



अपने दूसरे कार्यकाल की प्राथमिकताओं में शामिल किया है और इसे अगले वर्ष अमेरिका की 250वीं स्वतंत्रता वर्षगांठ का एक प्रमुख आकर्षण बताया है। हालांकि यह विशाल खेल आयोजन भी उन राजनीतिक हलचलों से अछूता नहीं रहा है, जो ट्रंप की कड़े रुख वाली

नीतियों के कारण सामने आई हैं। राष्ट्रपति ट्रंप पहले भी कुछ अमेरिकी मेजबान शहरों से मैचों को स्थानांतरित करने की संभावना जता चुके हैं, खासकर उन क्षेत्रों से जिन्हें वे अपराध और अवैध प्रवासन से प्रभावित डेमोक्रेट-शासित इलाके बताते हैं।

विनीसियस को 2026 वर्ल्ड कप टीम में जगह पाने के लिए पूरी फिटनेस जरूरी : एंचेलोटी



नई दिल्ली, (हि.स.)। ब्राजील के मुख्य कोच कार्लो एंचेलोटी ने 2026 फीफा वर्ल्ड कप को लेकर अपनी चयन नीति को एक बार फिर साफ कर दिया है। उन्होंने स्पष्ट शब्दों में कहा है कि विनीसियस जूनियर सहित किसी भी खिलाड़ी को विश्व कप टीम में जगह पाने के लिए पूरी तरह से फिट होना अनिवार्य होगा। एंचेलोटी ने दोहराया कि वे केवल उन्हीं खिलाड़ियों को मौका देंगे जो शारीरिक रूप से 100 प्रतिशत मैच-फिट होंगे। इटालियन कोच ने इससे पहले अक्टूबर में सुपरस्टार नेमार को भी इसी तरह की चेतावनी दी थी। उस समय उन्होंने कहा था कि सैंटोस के फॉरवर्ड नेमार को ब्राजील टीम में वापसी के लिए पूर्ण फिटनेस हासिल करनी होगी। अब यही मानक विनीसियस जूनियर पर भी लागू किए गए हैं। ब्राजीलियाई स्पोर्ट्स कार्यक्रम ‘ईस्पोर्ट्स रिकॉर्ड’ को दिए एक साक्षात्कार में एंचेलोटी ने कहा कि टीम चयन में किसी प्रकार का भेदभाव नहीं किया जाएगा। उन्होंने कहा, “मेरे लिए सभी खिलाड़ियों के मानक समान हैं। टीम में कई बेहद उच्च

गुणवत्ता वाले खिलाड़ी मौजूद हैं और मुझे उन्हीं को चुनना है जो पूरी तरह फिट हों। यह सिर्फ नेमार की बात नहीं है, बल्कि विनीसियस पर भी यही नियम लागू होता है।” एंचेलोटी ने आगे कहा कि यदि कोई खिलाड़ी 90 प्रतिशत फिट है और उसकी जगह दूसरा खिलाड़ी 100 प्रतिशत फिट है, तो वे निस्संदेह पूरी तरह फिट खिलाड़ी को ही प्राथमिकता देंगे। खासकर आक्रमण विभाग में ब्राजील के पास कई मजबूत और प्रतिस्पर्धी विकल्प मौजूद हैं। गौरतलब है कि विनीसियस जूनियर ने जून में पराग्वे के खिलाफ 1-0 की जीत में ब्राजील के लिए एकमात्र गोल दागा था, जिसके साथ ही टीम ने 2026 फीफा वर्ल्ड कप के लिए अपना टिकट पक्का कर लिया था। फीफा वर्ल्ड कप 2026 का आयोजन 11 जून से 19 जुलाई तक उत्तरी अमेरिका में किया जाएगा। वहीं ब्राजील की टीम 23 से 31 मार्च के बीच होने वाली अंतरराष्ट्रीय विंडो के दौरान बोस्टन में फ्रांस के खिलाफ एक वॉर्म-अप मुकाबला खेलेगी।